
Kakaradi Shrikrishna Sahasranamastotram

ಕಕಾರಾದಿ ಶ್ರೀಕೃಷ್ಣಸಹಸ್ರನಾಮಸ್ತೋತ್ರಂ

Document Information



Text title : kRRiShNasahasranAmastotram kakArAdi

File name : kRRiShNasahasranAmastotramkakArAdi.itx

Category : sahasranAma, vishhnu, krishna, vishnu

Location : doc_vishhnu

Proofread by : Pallasena Narayanaswami ppnswami at gmail.com, PSA Easwaran

Description-comments : Edited by S. V. Radhakrishna Shastriji

Source : brahmANDapurANe.adhyAtmakabhAgavate shrutirahasye

Acknowledge-Permission: Mahaperiaval Trust

Latest update : December 26, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 22, 2022

sanskritdocuments.org

ಕಕಾರಾದಿ ಶ್ರೀಕೃಷ್ಣಸಹಸ್ರನಾಮಸ್ತೋತ್ರಂ



ವ್ಯಾಸ ಉವಾಚ-

ಕೃತಾರ್ಥೋಽಹಂ ಮುನಿಶ್ರೇಷ್ಠ ತ್ವತ್ಪ್ರಸಾದಾನ್ನ ಸಂಶಯಃ .
ಯತೋ ಮಯಾ ಪರಂ ಜ್ಞಾನಂ ಬ್ರಹ್ಮಗೀತಾತ್ಮಕಂ ಶ್ರುತಂ .. 1..
ಪರಂ ತು ಯೇನ ಮೇ ಜನ್ಮ ನ ಭವೇತ್ಕರ್ಹಿಚಿನ್ಮನೇ .
ಪೂರ್ಣಬ್ರಹ್ಮೈಕವಿಜ್ಞಾನವಿರಹೋ ನ ಚ ಜಾಯತೇ .. 2..
ಯೇನ ಮೇ ದೃಢವಿಶ್ವಾಸೋ ಭಕ್ತಾವೃತ್ತದೃತೇ ಹರೇಃ .
ಕಾಲಪಾಶವಿನಿರ್ಮುಕ್ತಿಃ ಕರ್ಮಬಂಧವಿಮೋಚನಂ .. 3..
ಜನ್ಮಮೃತ್ಯುಜರಾವ್ಯಾಧಿಕ್ಲೇಶಕ್ಷೋಭನಿವಾರಣಂ .
ಕಲಿಕಾಲಭಯದ್ವಂಸೋ ಬ್ರಹ್ಮಜ್ಞಾನಂ ದೃಢಂ ಹೃದಿ .. 4..
ಕೀರ್ತಿಃ ಶ್ರೀಃ ಸನ್ಮತಿಃ ಶಾಂತಿರ್ಭಕ್ತಿರ್ಮುಕ್ತಿಶ್ಚ ಶಾಶ್ವತೀ .
ಜಾಯತೇ ತದುಪಾಯಂ ಮೇ ವದ ವೇದವಿದಾಂ ವರ .. 5..

ನಾರದ ಉವಾಚ-

ತತ್ತ್ವ ಮೇಕಂ ತ್ರಿಲೋಕೇಷು ಪೂರ್ಣಾನಂದೋ ಜಗದ್ಗುರುಃ .
ದೈವತಂ ಸರ್ವದೇವಾನಾಂ ಪ್ರಾಣಿನಾಂ ಮುಕ್ತಿಕಾರಣಂ .. 6..
ತಾರಣಂ ಭವಪಾಥೋಧೇರ್ದುಃಖದಾರಿದ್ರ್ಯಹಾರಣಂ .
ತದ್ರೂಪಂ ಸರ್ವದಾ ಧ್ಯೇಯಂ ಯೋಗಿಭಿರ್ಜ್ಞಾನಿಭಿಸ್ತಥಾ .. 7..
ಜ್ಞೇಯಮೇವ ಸದಾ ಸಿದ್ಧೈಃ ಸಿದ್ಧಾಂತೇನ ದೃಢೀಕೃತಂ .
ವೇದಾಂತೇ ಗೀತಮಾಪ್ತಾನಾಂ ಹಿತಕೃತ್ಕೃಷ್ಣನಾಶನಂ .. 8..
ಸರ್ವೇಷಾಮೇವ ಜೀವಾನಾಂ ಕರ್ಮಪಾಶವಿಮೋಚನಂ .
ಸತ್ಯಜ್ಞಾನದಯಾಸಿಂಧೋಃ ಕಾದಿನಾಮಸಹಸ್ರಕಂ .. 9..
ಅತಿಗುಹ್ಯತರಂ ಲೋಕೇ ನಾಕೇಽಪಿ ಬ್ರಹ್ಮವಾದಿನಾಂ .
ಕಾಲಪಾಶವಿನಿರ್ಮುಕ್ತೇರ್ಹೇತುಭೂತಂ ಸನಾತನಂ .. 10..
ಕಾಮಾರ್ತಿಶಮನಂ ಪುಂಸಾಂ ದುರ್ಬುದ್ಧಿಕ್ಷಯಕಾರಕಂ .
ಸರ್ವವ್ಯಾಧ್ಯಾಧಿಹರಣಂ ಶರಣಂ ಸಾಧುವಾದಿನಾಂ .. 11..
ಕಪಟಚ್ಛಲಪಾಖಂಡಕ್ರೋಧಲೋಭವಿನಾಶನಂ .
ಅಜ್ಞಾನಾಧರ್ಮವಿದ್ವಂಸಿ ಶ್ರಿತಾನಂದವಿವರ್ಧನಂ .. 12..

ವಿಜ್ಞಾನೋದ್ದೀಪನಂ ದಿವ್ಯಂ ಸೇವ್ಯಂ ಸರ್ವಜನೈರಿಹ .
 ಪಠನೀಯಂ ಪ್ರಯತ್ನೇನ ಸರ್ವಮಂತ್ರೈಕದೋಹನಂ .. 13..
 ಮೋಹಮಾತ್ಸರ್ಯಮೂಢಾನಾಮಗೋಚರಮಲೌಕಿಕಂ .
 ಪೂರ್ಣಾನಂದಪ್ರಸಾದೇನ ಲಭ್ಯಮೇತತ್ಸುದುರ್ಲಭಂ .. 14..
 ಪುರ್ಣಾನಂದಃ ಸ್ವಯಂ ಬ್ರಹ್ಮ ಭಕ್ತೋದ್ಧಾರಾಯ ಭೂತಲೇ .
 ಅಕ್ಷರಾಕಾರಮಾವಿಶ್ಯ ಸ್ವೇಚ್ಛಯಾಽನಂತವಿಕ್ರಮಃ .. 15..
 ಕೃಷ್ಣನಾಮ್ನಾತ್ರ ವಿಖ್ಯಾತಃ ಸ್ವಯಂ ನಿರ್ವಾಣದಾಯಕಃ .
 ಅತ ಏವಾತ್ರ ವರ್ಣಾನಾಂ ಕಕಾರಸ್ತನ್ಮಯೋ ಮತಃ .. 16..
 ಕಾದಿನಾಮಾನಿ ಲೋಕೇಽಸ್ಮಿಂದುರ್ಲಭಾನಿ ದುರಾತ್ಮನಾಂ .
 ಭಕ್ತಾನಾಂ ಸುಲಭಾನೀಹ ನಿರ್ಮಲಾನಾಂ ಯತಾತ್ಮನಾಂ .. 17..
 ಜ್ಞೇಯ ಏವ ಸ್ವಯಂ ಕೃಷ್ಣೋ ಧ್ಯೇಯ ಏವ ನಿರಂತರಂ .
 ಅಮೇಯೋಽಪ್ಯನುಮಾನೇನ ಮೇಯ ಏವಾತ್ಮಭಾವತಃ .. 18..
 ಬ್ರಹ್ಮಗೀತಾದಿಭಿರ್ಗೇಯಃ ಸೇವನೀಯೋ ಮುಮುಕ್ಷುಭಿಃ .
 ಕೃಷ್ಣ ಏವ ಗತಿಃ ಪುಂಸಾಂ ಸಂಸಾರೇಽಸ್ಮಿನ್ನದುಸ್ತರೇ .. 19..
 ಕಾಲಾಸ್ಯೇ ಪತಿತಂ ಸರ್ವಂ ಕಾಲೇನ ಕವಲೀಕೃತಂ .
 ಕಾಲಾಧೀನಂ ಕಾಲಸಂಸ್ಥಂ ಕಾಲೋತ್ಪನ್ನಂ ಜಗತ್ತ್ರಯಂ .. 20..
 ಸ ಕಾಲಸ್ತಸ್ಯ ಭೃತ್ಯೋಽಸ್ಮಿ ತದಧೀನಸ್ತದುದ್ಭವಃ .
 ತಸ್ಮಾತ್ಸರ್ವೇಷು ಕಾಲೇಷು ಕೃಷ್ಣ ಏವ ಗತಿನೃಣಾಂ .. 21..
 ಅನ್ಯೇ ದೇವಾಸ್ತಿ ಲೋಕೇಷು ಕೃಷ್ಣಾಶ್ರಯಪರಾಯಣಾಃ .
 ಕೃಷ್ಣಮಾಶ್ರಿತ್ಯ ತಿಷ್ಠಂತಿ ಕೃಷ್ಣಸ್ಯಾನುಚರಾ ಹಿ ತೇ .. 22..
 ಯಥಾ ಸೂರ್ಯೋದಯೇ ಸರ್ವಾಸ್ತಾರಕಾಃ ಕ್ಷೀಣಕಾಂತಯಃ .
 ಸರ್ವೇ ದೇವಾಸ್ತಥಾ ವ್ಯಾಸ ಹತವೀರ್ಯಾ ಹತೌಜಸಃ .. 23..
 ನ ಕೃಷ್ಣಾದಿತರತ್ವತ್ವಂ ನ ಕೃಷ್ಣಾದಿತರತ್ನುಖಂ .
 ನ ಕೃಷ್ಣಾದಿತರಜ್ಞಾನಂ ನ ಕೃಷ್ಣಾದಿತರತ್ವದಂ .. 24..
 ಕೃಷ್ಣ ಏವ ಜಗನ್ನಿತ್ರಂ ಕೃಷ್ಣ ಏವ ಜಗದ್ಗುರುಃ .
 ಕೃಷ್ಣ ಏವ ಜಗತ್ತಾತಾ ಕೃಷ್ಣ ಏವ ಜಗತ್ತಿತಾ .. 25..
 ಕೃಷ್ಣ ಕೃಷ್ಣೇತಿ ಯೇ ಜೀವಾಃ ಪ್ರವದಂತಿ ನಿರಂತರಂ .
 ನ ತೇಷಾಂ ಪುನರಾವೃತ್ತಿಃ ಕಲ್ಪಕೋಟಿಶತೈರಪಿ .. 26..
 ಕೃಷ್ಣೇ ತುಷ್ಟೇ ಜಗನ್ನಿತ್ರಂ ಕೃಷ್ಣೇ ರುಷ್ಟೇ ಹಿ ತದ್ರಿಪುಃ .
 ಕೃಷ್ಣಾತ್ಮಕಂ ಜಗತ್ಸರ್ವಂ ಕೃಷ್ಣಮಾಶ್ರಿತ್ಯ ತಿಷ್ಠತಿ .. 27..
 ಯಥಾ ಸೂರ್ಯೋದಯೇ ಸರ್ವೇ ಪದಾರ್ಥಜ್ಞಾನಿನೋ ನರಾಃ .
 ಕೃಷ್ಣಸೂರ್ಯೋದಯೇಽನ್ತಃಸ್ಥೇ ತಥಾಽಽತ್ಮಜ್ಞಾನಿನೋ ಬುಧಾಃ .. 28..

ತಸ್ಮಾತ್ತ್ವಂ ಸರ್ವಭಾವೇನ ಕೃಷ್ಣಸ್ಯ ಶರಣಂ ವ್ರಜ .
ನಾನ್ಯೋಪಾಯಸ್ತಿ ಲೋಕೇಷು ಭವಾಭಿಂ ತರಿತುಂ ಸತಾಂ .. 29..
ಶ್ರೀವ್ಯಾಸ ಉವಾಚ-
ಕೃತಾರ್ಥೋಽಹಂ ಮುನಿಶ್ರೇಷ್ಠ ತ್ವತ್ಪ್ರಸಾದಾದತಂದ್ರಿತಃ .
ಯಸ್ಮಾಚ್ಚುತಂ ಮಯಾ ಜ್ಞಾನಂ ಶ್ರೀಕೃಷ್ಣಸ್ಯ ಮಹಾತ್ಮನಃ .. 30..
ಪರಂ ತು ಶ್ರೇತುಮಿಚ್ಛಾಮಿ ತ್ವತ್ತೋ ಬ್ರಹ್ಮವಿದಾಂ ವರ .
ನೈವಾಸ್ತಿ ತ್ವತ್ಸಮೋ ಜ್ಞಾನೀ ತ್ರಿಷು ಲೋಕೇಷು ಕುತ್ರಚಿತ್ .. 31..
ಕಥಂ ಮೇ ಕರುಣಾಸಿಂಧುಃ ಪ್ರಸನ್ನೋ ಜಾಯತೇ ಹರಿಃ .
ಕೇನೋಪಾಯೇನ ತದ್ಭಕ್ತಿರ್ನಿಶ್ಚಲಾ ಜಾಯತೇ ಮಯಿ .. 32..
ಕೇನೋಪಾಯೇನ ತದ್ಭಾಸ್ಯಂ ಸಖಿತ್ವಂ ದೇವದುರ್ಲಭಂ .
ತದಧೀನತ್ವಮೇವಾಥ ತತ್ಸ್ವ ರೂಪೈಕತಾ ತಥಾ .. 33..
ಏತನ್ನೇ ವದ ದೇವರ್ಷೇ ಸರ್ವಶಾಸ್ತ್ರಾರ್ಥದೋಹನಂ .
ವಿನಾ ಕೃಷ್ಣಂ ಗತಿನಾಽಸ್ತಿ ಕೃಷ್ಣ ಏವ ಗತಿರ್ಮಮ .. 34..
ನಾರದ ಉವಾಚ-
ಶ್ರೀಕೃಷ್ಣಃ ಕರುಣಾಸಿಂಧುರ್ದೀನಬಂಧುರ್ಜಗದ್ಗುರುಃ .
ಕಾದಿನಾಮಹಸ್ತ್ರೇಣ ವಿನಾ ನಾನ್ಯೈಶ್ಚ ಸಾಧನೈಃ .. 35..
ಪ್ರಸನ್ನೋ ಜಾಯತೇ ನೂನಂ ತಸ್ಮಾತ್ತಾನಿ ವದಾಮಿ ತೇ .
ಅವಾಚ್ಯಾನ್ಯಪಿ ತೇ ವಚ್ಛಿ ತ್ರಿಷು ಲೋಕೇಷು ಕುತ್ರಚಿತ್ .. 36..
ನ ಪ್ರಸಿದ್ಧಾನಿ ದುಷ್ಟಾನಾಂ ದುರ್ಲಭಾನಿ ಮಹೀತಲೇ .
ಸುಲಭಾನೀಹ ಭಕ್ತಾನಾಂ ಭಾವಿಷ್ಯಂತಿ ತದಾಜ್ಞಯಾ .. 37..
ಪುರಾ ಸಾರಸ್ವತೇ ಕಲ್ಪೇ ರಮ್ಯೇ ವೃಂದಾವನೇ ನಿಶಿ .
ನಿಜಭಕ್ತಹಿತಾರ್ಥಾಯ ವೇಣುನಾದಂ ಹರಿಃ ಸ್ವಯಂ .. 38..
ಚಕಾರೋಚ್ಚೈರ್ಮನೋಹಾರೀ ವಿಹಾರೀ ವೈರನಾಶನಃ .
ತದಾ ಗೋಪೀಜನಃ ಸರ್ವಃ ಸಹಸೋತ್ಥಾಯ ವಿಹ್ವಲಃ .. 39..
ನಿಶೀಢೇ ಸಕಲಂ ತ್ಯಕ್ತ್ವಾಽಗಚ್ಛದ್ವೇಣುವಶೀಕೃತಃ .
ತೇನ ಸಾರ್ಥಂ ಕೃತಾ ಕ್ರೀಡಾ ಸ್ವಪ್ನವದ್ರಾಸಮಂಡಲೇ .. 40..
ತತ್ರಾಂತರ್ಧಾನಮಗಮತ್ತಚ್ಚಿತ್ತಮಪಹೃತ್ಯ ಸಃ .
ತದಾ ತಾ ಗೋಪಿಕಾಃ ಸರ್ವಾಃ ದಿಜ್ಞೂಢಾ ಇವ ಗೋಗಣಾಃ .. 41..
ಸಮೀಪಸ್ಥಮಪಿ ಭ್ರಾಂತ್ಯಾ ತಂ ನಾಪಶ್ಯನ್ನರೋತ್ತಮಂ .
ಇತಸ್ತತೋ ವಿಚಿನ್ವಂತ್ಯಃ ಕಸ್ತೂರೀಮೃಗವದ್ದನೇ .. 42..
ಅತ್ಯಂತವ್ಯಾಕುಲೀಭೂತಾಃ ಖಂಡಿತಾಃ ಶ್ರುತಯೋ ಯಥಾ .

ಬ್ರಹ್ಮಜ್ಞಾನಾದ್ಯಥಾ ವಿಪ್ರಾಃ ಕಾಲಮಾಯಾವಶನುಗಾಃ .. 43..
 ತಥೈತಾ ಗೋಪಿಕಾ ವ್ಯಾಸ ಕೃಷ್ಣದರ್ಶನಲಾಲಸಾಃ .
 ಅತ್ಯಂತವಿರಹಾಕ್ರಾಂತಾಸ್ತಚ್ಚಿತ್ತಾಸ್ತತ್ಪರಾಯಣಾಃ .. 44..
 ಭ್ರಮರೀಕೀಟವಲ್ಲಿನಾ ನಾನ್ಯತ್ಪಶ್ಯಂತಿ ತದ್ವಿನಾ .
 ವಿರಹಾನಲದಗ್ಧಾಂಗ್ಯಃ ಕಾಮಾಂಧಾ ಭಯವಿಹ್ವಲಾಃ .. 45..
 ಸ್ವಾತ್ಮಾನಂ ನ ವಿದುರ್ದೀನಾ ಜ್ಞಾನಹೀನಾ ನರಾ ಇವ .
 ತಲ್ಲೇನಮಾನಸಾಕಾರಾ ವಿಕಾರಾದಿವಿವರ್ಜಿತಾಃ .. 46..
 ತದಾತಿಕೃಪಯಾ ಕೃಷ್ಣೋ ಭಕ್ತಾಧೀನೋ ನಿರಂಕುಶಃ .
 ಆವಿರ್ಭವಭೂವ ತತ್ರೈವ ಯಥಾ ಸೂರ್ಯೋ ನಿಶಾತ್ಯಯೇ .. 47..
 ತದಾ ತಾ ಗೋಪಿಕಾಃ ಸರ್ವಾ ದೃಷ್ಟ್ವಾ ಪ್ರಾಣಪತಿಂ ಹರಿಂ .
 ಜನ್ಮಾಂತರನಿಭಂ ಹಿತ್ವಾ ವಿರಹಾಗ್ನಿಂ ಸುದುಃಸಹಂ .. 48..
 ತವಾವತಾರವನ್ಮತ್ವಾ ಹರ್ಷನಿರ್ಭರಮಾನಸಾಃ .
 ಪದ್ಮಿನ್ಯ ಇವ ಕೃಷ್ಣಾರ್ಕಂ ದೃಷ್ಟ್ವಾ ವಿಕಸಿತಾಸ್ತದಾ .. 49..
 ಪಪುರ್ನೇತ್ರಪುಟ್ಟೈರೇನಂ ನ ಚ ತೃಪ್ತಿಮುಪಾಯಯುಃ .
 ಕ್ರೀಡಾಯಾಃ ಶಾಂತಿಮಾಪನ್ನಾ ಮತ್ವಾ ಕೃಷ್ಣಂ ಜಗದ್ಗುರುಂ .. 50..
 ತಂ ಪ್ರತ್ಯೂಚುಃ ಪ್ರೀತಿಯುಕ್ತಾ ವಿರಕ್ತಾ ವಿರಹಾನಲಾತ್ .
 ಆಸಕ್ತಾಸ್ತತ್ಪದೇ ನಿತ್ಯಂ ವಿರಕ್ತಾ ಇವ ಯೋಗಿನಃ .. 51..
 ಗೋಪ್ಯ ಊಚುಃ-
 ಹೇ ನಾಥ ಯಾಹಿ ನೋ ದೀನಾಸ್ತನ್ನಾಥಾಸ್ತತ್ಪರಾಯಣಾಃ .
 ತವಾಲಂಬೇನ ಜೀವಂತ್ಯಸ್ತವ ದಾಸ್ಯೋ ವಯಂ ಸದಾ .. 52..
 ಕೇನೋಪಾಯೇನ ಭೋ ಕೃಷ್ಣ ನ ಭವೇದ್ವಿರಹಸ್ತವ .
 ನ ಭವೇತ್ಪುನರಾವೃತ್ತಿರ್ನ ಚ ಸಂಸಾರವಾಸನಾ .. 53..
 ತ್ವಯಿ ಭಕ್ತಿದೃಢಾ ಕೇನ ಸಖೀತ್ವಂ ಜಾಯತೇ ತವ .
 ತದುಪಾಯಂ ಹಿ ನೋ ಬ್ರೂಹಿ ಕೃಪಾಂ ಕೃತ್ವಾ ದಯಾನಿಧೇ .. 54..
 ಶ್ರೀಕೃಷ್ಣ ಉವಾಚ-
 ಅತ್ಯಂತದುರ್ಲಭಃಪ್ರಶ್ನಸ್ತ್ವ ದೀಯಃ ಕಲಿನಾಶನಃ .
 ನ ಕದಾಪಿ ಮಯಾ ಪ್ರೋಕ್ತಃ ಕಸ್ಯಾಪ್ಯಗ್ರೇ ವ್ರಜಾಂಗನಾಃ .. 55..
 ತಥಾಪ್ಯತ್ಯಂತಭಾವೇನ ಯುಷ್ಮದ್ಭಕ್ತ್ಯಾ ವಶೀಕೃತಃ .
 ರಹಸ್ಯಂ ಕಥಯಾಮ್ಯದ್ಯ ಮದೀಯಂ ಮದ್ಗತಿಪ್ರದಂ .. 56..
 ಕಾದಿನಾಮಸಹಸ್ರಾಖ್ಯಮವಿಖ್ಯಾತಂ ಧರಾತಲೇ .
 ಗುಹ್ಯಾದ್ಗುಹ್ಯತರಂ ಗೋಪ್ಯಂ ವೇದಶಾಸ್ತ್ರಾರ್ಥದೋಹನಂ .. 57..
 ಅಲೌಕಿಕಮಿದಂ ಪುಂಸಾಂ ಸದ್ಯಃ ಶ್ರೇಯಸ್ಕರಂ ಸತಾಂ .

ಶಬ್ದಬ್ರಹ್ಮಮಯಂ ಲೋಕೇ ಸೂರ್ಯವಚ್ಚಿತ್ರಕಾಶನಂ .. 58..
 ಸಂಸಾರಸಾಗರೇ ಘೋರೇ ಪ್ಲವತುಲ್ಯಂ ಮನೀಷಿಣಾಂ .
 ಸರ್ವಸಿದ್ಧಿಪ್ರದಂ ಪುಂಸಾಮಜ್ಞಾನಾರ್ಣವಶೋಷಣಂ .. 59..
 ಜಾತಿಸ್ತುತಿಪ್ರದಂ ವಿದ್ಯಾವರ್ಧನಂ ಮೋಹನಾಶನಂ .
 ಬ್ರಹ್ಮಜ್ಞಾನರಹಸ್ಯಂ ಮೇ ಕಾದಿನಾಮಸಹಸ್ರಕಂ .. 60..
 ತದೇವಾಹಂ ಪ್ರವಕ್ಷ್ಯಾಮಿ ಶೃಣುದ್ಧಂ ಭಕ್ತಿಪೂರ್ವಕಂ .
 ಯಸ್ಯ ಸ್ಮರಣಮಾತ್ರೇಣ ಜೀವನ್ಮುಕ್ತಿಃ ಪ್ರಜಾಯತೇ .. 61..
 ಓಂ ಅಸ್ಯ ಶ್ರೀಪುರಾಣಪುರುಷೋತ್ತಮಶ್ರೀಕೃಷ್ಣಕಾದಿಸಹಸ್ರನಾಮಮಂತ್ರಸ್ಯ
 ನಾರದ ಋಷಿಃ ಅನುಷ್ಠುಪ್ಪಂದಃ, ಸರ್ವಾತ್ಮಸ್ವರೂಪೀ ಶ್ರೀಪರಮಾತ್ಮಾ ದೇವತಾ .
 ಓಂ ಇತಿ ಬೀಜಂ, ನಮ ಇತಿ ಶಕ್ತಿಃ, ಕೃಷ್ಣಾಯೇತಿ ಕೀಲಕಂ,
 ಧರ್ಮಾರ್ಥಕಾಮಮೋಕ್ಷಾರ್ಥೇ ಶ್ರೀಕೃಷ್ಣಪ್ರೀತ್ಯರ್ಥೇ ಜಪೇ ವಿನಿಯೋಗಃ ..
 ಅಥ ಕರನ್ಯಾಸಃ .
 ಓಂ ಕಾಲಾತ್ಮೇತ್ಯಂಗುಷ್ಠಾಭ್ಯಾಂ ನಮಃ .
 ಓಂ ಕೀರ್ತಿವರ್ಧನ ಇತಿ ತರ್ಜನೀಭ್ಯಾಂ ನಮಃ .
 ಓಂ ಕೂಟಸ್ಥಸಾಕ್ಷೀತಿ ಮಧ್ಯಮಾಭ್ಯಾಂ ನಮಃ .
 ಓಂ ಕೈವಲ್ಯಜ್ಞಾನಸಾಧನ ಇತಿ ಅನಾಮಿಕಾಭ್ಯಾಂ ನಮಃ .
 ಓಂ ಕೌಸ್ತುಭೋದ್ಭಾಸಿತೋರಸ್ಯ ಇತಿ ಕನಿಷ್ಠಕಾಭ್ಯಾಂ ನಮಃ .
 ಓಂ ಕಂದರ್ಪಜ್ವರನಾಶನ ಇತಿ ಕರತಲಕರಪುಷ್ಪಾಭ್ಯಾಂ ನಮಃ ..
 ಅಥ ಅಂಗನ್ಯಾಸಃ .
 ಓಂ ಕಾಲಾತ್ಮೇತಿ ಹೃದಯಾಯ ನಮಃ .
 ಓಂ ಕೀರ್ತಿವರ್ಧನ ಇತಿ ಶಿರಸೇ ಸ್ವಾಹಾ .
 ಓಂ ಕೂಟಸ್ಥಸಾಕ್ಷೀತಿ ಶಿಖಾಯೈ ವಷಟ್ .
 ಓಂ ಕೈವಲ್ಯಜ್ಞಾನಸಾಧನ ಇತಿ ಕವಚಾಯ ಹುಂ .
 ಓಂ ಕೌಸ್ತುಭೋದ್ಭಾಸಿತೋರಸ್ಯ ಇತಿ ನೇತ್ರತ್ರಯಾಯ ವೌಷಟ್ .
 ಓಂ ಕಂದರ್ಪಜ್ವರನಾಶನ ಇತ್ಯಸ್ತ್ರಾಯ ಘಟ್ .
 ಅಥ ಧ್ಯಾನಂ .
 ವಂದೇ ಕೃಷ್ಣಂ ಕೃಪಾಲುಂ ಕಲಿಕುಲದಲನಂ ಕೇಶವಂ ಕಂಸಶತ್ರುಂ
 ಧರ್ಮಿಷ್ಠಂ ಬ್ರಹ್ಮನಿಷ್ಠಂ ದ್ವಿಜವರವರದಂ ಕಾಲಮಾಯಾತಿರಿಕ್ತಂ .
 ಕಾಲಿಂದೀಕೇಲಿಸಕ್ತಂ ಕುವಲಯನಯನಂ ಕುಂಡಲೋದ್ಭಾಸಿತಾಸ್ಯಂ
 ಕಾಲಾತೀತಸ್ವಧಾಮಾಶ್ರಿತನಿಜಯುವತೀವಲ್ಲಭಂ ಕಾಲಕಾಲಂ .. 62..
 ಶ್ರೀಕೃಷ್ಣ ಉವಾಚ-
 ಓಂ ಕೃಷ್ಣಃ ಕೃಷ್ಣಾತ್ಮಕಃ ಕೃಷ್ಣಸ್ವರೂಪಃ ಕೃಷ್ಣನಾಮಧೃತ್ .

ಕೃಷ್ಣಾಂಗಃ ಕೃಷ್ಣದೈವತ್ಯಃ ಕೃಷ್ಣಾರಕ್ತವಿಲೋಚನಃ .. 63..
 ಕೃಷ್ಣಾಶ್ರಯಃ ಕೃಷ್ಣವರ್ತ್ಮಾ ಕೃಷ್ಣಾಲಕ್ತಾಭಿರಕ್ಷಕಃ .
 ಕೃಷ್ಣೇಶಪ್ರೀತಿಜನಕಃ ಕೃಷ್ಣೇಶಪ್ರಿಯಕಾರಕಃ .. 64..
 ಕೃಷ್ಣೇಶಾರಿಷ್ಟಸಂಹರ್ತಾ ಕೃಷ್ಣೇಶಪ್ರಾಣವಲ್ಲಭಃ .
 ಕೃಷ್ಣೇಶಾನಂದಜನಕಃ ಕೃಷ್ಣೇಶಾಯುರ್ವಿವರ್ಧನಃ .. 65..
 ಕೃಷ್ಣೇಶಾರಿಸಮೂಹಘ್ನಃ ಕೃಷ್ಣೇಶಾಭೀಷ್ಟಸಿದ್ಧಿದಃ .
 ಕೃಷ್ಣಾಧೀಶಃ ಕೃಷ್ಣಕೇಶಃ ಕೃಷ್ಣಾನಂದವಿವರ್ಧನಃ .. 66..
 ಕೃಷ್ಣಾಗರುಸುಗಂಧಾಡ್ಯಃ ಕೃಷ್ಣಾಗರುಸುಗಂಧವಿತ್ .
 ಕೃಷ್ಣಾಗರುವಿವೇಕಜ್ಞಃ ಕೃಷ್ಣಾಗರುವಿಲೇಪನಃ .. 67..
 ಕೃತಜ್ಞಃ ಕೃತಕೃತ್ಯಾತ್ಮಾ ಕೃಪಾಸಿಂಧುಃ ಕೃಪಾಕರಃ .
 ಕೃಷ್ಣಾನಂದೈಕವರದಃ ಕೃಷ್ಣಾನಂದಪದಾಶ್ರಯಃ .. 68..
 ಕಮಲಾವಲ್ಲಭಾಕಾರಃ ಕಲಿಘ್ನಃ ಕಮಲಾಪತಿಃ .
 ಕಮಲಾನಂದಸಂಪನ್ನಃ ಕಮಲಾಸೇವಿತಾಕೃತಿಃ .. 69..
 ಕಮಲಾಮಾನಸೋಲ್ಲಾಸೀ ಕಮಲಾಮಾನದಾಯಕಃ .
 ಕಮಲಾಲಂಕೃತಾಕಾರಃ ಕಮಲಾಶ್ರಿತವಿಗ್ರಹಃ .. 70..
 ಕಮಲಾಮುಖಪದ್ಮಾರ್ಕಃ ಕಮಲಾಕರಪೂಜಿತಃ .
 ಕಮಲಾಕರಮಧ್ಯಸ್ಥಃ ಕಮಲಾಕರತೋಷಿತಃ .. 71..
 ಕಮಲಾಕರಸಂನೇವ್ಯಃ ಕಮಲಾಕರಭೂಷಿತಃ .
 ಕಮಲಾಕರಭಾವಜ್ಞಃ ಕಮಲಾಕರಸಂಯುತಃ .. 72..
 ಕಮಲಾಕರಪಾರ್ಶ್ವಸ್ಥಃ ಕಮಲಾಕರರೂಪವಾನ್ .
 ಕಮಲಾಕರಶೋಭಾಡ್ಯಃ ಕಮಲಾಕರಪಂಕಜಃ .. 73..
 ಕಮಲಾಕರಪಾಪಘ್ನಃ ಕಮಲಾಕರಪುಷ್ಪಿಕೃತ್ .
 ಕಮಲಾರೂಪಸೌಭಾಗ್ಯವರ್ಧನಃ ಕಮಲೇಕ್ಷಣಃ .. 74..
 ಕಮಲಾಕಲಿತಾಂಘ್ರ್ಯಜ್ಞಃ ಕಮಲಾಕಲಿತಾಕೃತಿಃ .
 ಕಮಲಾಹೃದಯಾನಂದವರ್ಧನಃ ಕಮಲಾಪ್ರಿಯಃ .. 75..
 ಕಮಲಾಚಲಚಿತ್ತಾತ್ಮಾ ಕಮಲಾಲಂಕೃತಾಕೃತಿಃ .
 ಕಮಲಾಚಲಭಾವಜ್ಞಃ ಕಮಲಾಲಿಂಗಿತಾಕೃತಿಃ .. 76..
 ಕಮಲಾಮಲನೇತ್ರಶ್ರೀಃ ಕಮಲಾಚಲಮಾನಸಃ .
 ಕಮಲಾಪರಮಾನಂದವರ್ಧನಃ ಕಮಲಾನನಃ .. 77..
 ಕಮಲಾನಂದಸೌಭಾಗ್ಯವರ್ಧನಃ ಕಮಲಾಶ್ರಯಃ .
 ಕಮಲಾವಿಲಸತ್ಪಾಣಿಃ ಕಮಲಾಮಲಲೋಚನಃ .. 78..
 ಕಮಲಾಮಲಭಾಲಶ್ರೀಃ ಕಮಲಾಕರಪಲ್ಲವಃ .

ಕಮಲೇಶಃ ಕಮಲಭೂಃ ಕಮಲಾನಂದದಾಯಕಃ .. 79..
 ಕಮಲೋದ್ಭವಭೀತಿಘ್ನಃ ಕಮಲೋದ್ಭವನಂಸ್ತುತಃ .
 ಕಮಲಾಕರಪಾಶಾಢ್ಯಃ ಕಮಲೋದ್ಭವಪಾಲಕಃ .. 80..
 ಕಮಲಾಸನನಸಂಸೇವ್ಯಃ ಕಮಲಾಸನನಂಸ್ಥಿತಃ .
 ಕಮಲಾಸನರೋಗಘ್ನಃ ಕಮಲಾಸನಪಾಪಹಾ .. 81..
 ಕಮಲೋದರಮಧ್ಯಸ್ಥಃ ಕಮಲೋದರದೀಪನಃ .
 ಕಮಲೋದರಸಂಪನ್ನಃ ಕಮಲೋದರಸುಂದರಃ .. 82..
 ಕನಕಾಲಂಕೃತಾಕಾರಃ ಕನಕಾಲಂಕೃತಾಂಬರಃ .
 ಕನಕಾಲಂಕೃತಾಗಾರಃ ಕನಕಾಲಂಕೃತಾಸನಃ .. 83..
 ಕನಕಾಲಂಕೃತಾಸ್ಯಶ್ರೀಃ ಕನಕಾಲಂಕೃತಾಸ್ವದಃ .
 ಕನಕಾಲಂಕೃತಾಂಘ್ರ್ಯಬ್ಜಃ ಕನಕಾಲಂಕೃತೋದರಃ .. 84..
 ಕನಕಾಂಬರಶೋಭಾಢ್ಯಃ ಕನಕಾಂಬರಭೂಷಣಃ .
 ಕನಕೋತ್ತಮಭಾಲಶ್ರೀಃ ಕನಕೋತ್ತಮರೂಪಧೃಕ್ .. 85..
 ಕನಕಾಗಾರಮಧ್ಯಸ್ಥಃ ಕನಕಾಗಾರಕಾರಕಃ .
 ಕನಕಾಚಲಮಧ್ಯಸ್ಥಃ ಕನಕಾಚಲಪಾಲಕಃ .. 86..
 ಕನಕಾಚಲಶೋಭಾಢ್ಯಃ ಕನಕಾಚಲಭೂಷಣಃ .
 ಕನಕೈಕಪ್ರಜಾಕರ್ತಾ ಕನಕೈಕಪ್ರದಾಯಕಃ .. 87..
 ಕಲಾನನಃ ಕಲರವಃ ಕಲಸ್ತ್ರೀಪರಿವೇಷ್ಟಿತಃ .
 ಕಲಹಂಸಪರಿತ್ರಾತಾ ಕಲಹಂಸಪರಾಕ್ರಮಃ .. 88..
 ಕಲಹಂಸಸಮಾನಶ್ರೀಃ ಕಲಹಂಸಪ್ರಿಯಂಕರಃ .
 ಕಲಹಂಸಸ್ವಭಾವಸ್ಥಃ ಕಲಹಂಸೈಕಮಾನಸಃ .. 89..
 ಕಲಹಂಸಸಮಾರೂಢಃ ಕಲಹಂಸಸಮಪ್ರಭಃ .
 ಕಲಹಂಸವಿವೇಕಜ್ಞಃ ಕಲಹಂಸಗತಿಪ್ರದಃ .. 90..
 ಕಲಹಂಸಪರಿತ್ರಾತಾ ಕಲಹಂಸಸುಖಾಸ್ವದಃ .
 ಕಲಹಂಸಕುಲಾಧೀಶಃ ಕಲಹಂಸಕುಲಾಸ್ವದಃ .. 91..
 ಕಲಹಂಸಕುಲಾಧಾರಃ ಕಲಹಂಸಕುಲೇಶ್ವರಃ .
 ಕಲಹಂಸಕುಲಾಚಾರೀ ಕಲಹಂಸಕುಲಪ್ರಿಯಃ .. 92..
 ಕಲಹಂಸಕುಲತ್ರಾತಾ ಕಲಹಂಸಕುಲಾತ್ಮಕಃ .
 ಕವೀಶಃ ಕವಿಭಾವನ್ಯಃ ಕವಿನಾಥಃ ಕವಿಪ್ರಿಯಃ .. 93..
 ಕವಿಮಾನಸಹಂಸಾತ್ಮಾ ಕವಿವಂಶವಿಭೂಷಣಃ .
 ಕವಿನಾಯಕನಸೇವ್ಯಃ ಕವಿನಾಯಕಪಾಲಕಃ .. 94..
 ಕವಿವಂಶೈಕವರದಃ ಕವಿವಂಶಶಿರೋಮಣಿಃ .

- ಕವಿವಂಶವಿವೇಕಜ್ಞಃ ಕವಿವಂಶಪ್ರಬೋಧಕಃ .. 95..
 ಕವಿವಂಶಪರಿತ್ರಾತಾ ಕವಿವಂಶಪ್ರಭಾವವಿತ್ .
 ಕವಿತ್ವಾಮೃತಸಂಸಿದ್ಧಃ ಕವಿತ್ವಾಮೃತಸಾಗರಃ .. 96..
 ಕವಿತ್ವಾಕಾರಸಂಯುಕ್ತಃ ಕವಿತ್ವಾಕಾರಪಾಲಕಃ .
 ಕವಿತ್ವಾದ್ವೈತಭಾವಸ್ಥಃ ಕವಿತ್ವಾಶ್ರಯಕಾರಕಃ .. 97..
 ಕವೀಂದ್ರಹೃದಯಾನಂದೀ ಕವೀಂದ್ರಹೃದಯಾಸ್ಪದಃ .
 ಕವೀಣ್ಡ್ರಹೃದಯಾಂತಃಸ್ಥಃ ಕವೀಂದ್ರಜ್ಞಾನದಾಯಕಃ .. 98..
 ಕವೀಂದ್ರಹೃದಯಾಂಭೋಜಪ್ರಕಾಶೈಕದಿವಾಕರಃ .
 ಕವೀಂದ್ರಹೃದಯಾಂಭೋಜಾಹ್ಲಾದನೈಕನಿಶಾಕರಃ .. 99..
 ಕವೀಂದ್ರಹೃದಯಾಬ್ಜಸ್ಥಃ ಕವೀಂದ್ರಪ್ರತಿಬೋಧಕಃ .
 ಕವೀಂದ್ರಾನಂದಜನಕಃ ಕವೀಂದ್ರಾಶ್ರಿತಪಂಕಜಃ .. 100..
 ಕವಿಶಬ್ದೈಕವರದಃ ಕವಿಶಬ್ದೈಕದೋಹನಃ .
 ಕವಿಶಬ್ದೈಕಭಾವಸ್ಥಃ ಕವಿಶಬ್ದೈಕಕಾರಣಃ .. 101..
 ಕವಿಶಬ್ದೈಕಸಂಸ್ತುತ್ಯಃ ಕವಿಶಬ್ದೈಕಭೂಷಣಃ .
 ಕವಿಶಬ್ದೈಕರಸಿಕಃ ಕವಿಶಬ್ದವಿವೇಕವಿತ್ .. 102..
 ಕವಿತ್ವಬ್ರಹ್ಮವಿಖ್ಯಾತಃ ಕವಿತ್ವಬ್ರಹ್ಮಗೋಚರಃ .
 ಕವಿವಾಣೀವಿವೇಕಜ್ಞಃ ಕವಿವಾಣೀವಿಭೂಷಣಃ .. 103..
 ಕವಿವಾಣೀಸುಧಾಸ್ವಾದೀ ಕವಿವಾಣೀಸುಧಾಕರಃ .
 ಕವಿವಾಣೀವಿವೇಕಸ್ಥಃ ಕವಿವಾಣೀವಿವೇಕವಿತ್ .. 104..
 ಕವಿವಾಣೀಪರಿತ್ರಾತಾ ಕವಿವಾಣೀವಿಲಾಸವಾನ್ .
 ಕವಿಶಕ್ತಿಪ್ರದಾತಾ ಚ ಕವಿಶಕ್ತಿಪ್ರವರ್ತಕಃ .. 105..
 ಕವಿಶಕ್ತಿಸಮೂಹಸ್ಥಃ ಕವಿಶಕ್ತಿಕಲಾನಿಧಿಃ .
 ಕಲಾಕೋಟಿಸಮಾಯುಕ್ತಃ ಕಲಾಕೋಟಿಸಮಾವೃತಃ .. 106..
 ಕಲಾಕೋಟಿಪ್ರಕಾಶಸ್ಥಃ ಕಲಾಕೋಟಿಪ್ರವರ್ತಕಃ .
 ಕಲಾನಿಧಿಸಮಾಕಾರಃ ಕಲಾನಿಧಿಸಮನ್ವಿತಃ .. 107..
 ಕಲಾಕೋಟಿಪರಿತ್ರಾತಾ ಕಲಾಕೋಟಿಪ್ರವರ್ಧನಃ .
 ಕಲಾನಿಧಿಸುಧಾಸ್ವಾದೀ ಕಲಾನಿಧಿಸಮಾಶ್ರಿತಃ .. 108..
 ಕಲಂಕರಹಿತಾಕಾರಃ ಕಲಂಕರಹಿತಾಸ್ಪದಃ .
 ಕಲಂಕರಹಿತಾನಂದಃ ಕಲಂಕರಹಿತಾತ್ಮಕಃ .. 109..
 ಕಲಂಕರಹಿತಾಭಾಸಃ ಕಲಂಕರಹಿತೋದಯಃ .
 ಕಲಂಕರಹಿತೋದ್ದೇಶಃ ಕಲಂಕರಹಿತಾನನಃ .. 110..

ಕಲಂಕರಹಿತಶ್ರೀಶಃ ಕಲಂಕರಹಿತಸ್ತುತಿಃ .
 ಕಲಂಕರಹಿತೋತ್ಸಾಹಃ ಕಲಂಕರಹಿತಪ್ರಿಯಃ .. 111..
 ಕಲಂಕರಹಿತೋಚ್ಚಾರಃ ಕಲಂಕರಹಿತೇಂದಿರಯಃ .
 ಕಲಂಕರಹಿತಾಕಾರಃ ಕಲಂಕರಹಿತೋತ್ಸವಃ .. 112..
 ಕಲಂಕಾಂಕಿತದುಷ್ಟಘ್ನಃ ಕಲಂಕಾಂಕಿತಧರ್ಮಹಾ .
 ಕಲಂಕಾಂಕಿತಕರ್ಮಾರಿಃ ಕಲಂಕಾಂಕಿತಮಾರ್ಗಹೃತ್ .. 113..
 ಕಲಂಕಾಂಕಿತದುರ್ದೇಶಃ ಕಲಂಕಾಂಕಿತದುಃಸಹಃ .
 ಕಲಂಕಾಂಕಿತದೂರಸ್ಥಃ ಕಲಂಕಾಂಕಿತದೂಷಣಃ .. 114..
 ಕಲಹೋತ್ಪತ್ತಿಸಂಹರ್ತಾ ಕಲಹೋತ್ಪತ್ತಿಕೃದ್ರಿಪುಃ .
 ಕಲಹಾತೀತಧಾಮಸ್ಥಃ ಕಲಹಾತೀತನಾಯಕಃ .. 115..
 ಕಲಹಾತೀತತತ್ತ್ವಜ್ಞಃ ಕಲಹಾತೀತವೈಭವಃ .
 ಕಲಹಾತೀತಭಾವಸ್ಥಃ ಕಲಹಾತೀತಸತ್ತಮಃ .. 116..
 ಕಲಿಕಾಲಬಲಾತೀತಃ ಕಲಿಕಾಲವಿಲೋಪಕಃ .
 ಕಲಿಕಾಲೈಕಸಂಹರ್ತಾ ಕಲಿಕಾಲೈಕದೂಷಣಃ .. 117..
 ಕಲಿಕಾಲಕುಲಧ್ವಂಸೀ ಕಲಿಕಾಲಕುಲಾಪಹಃ .
 ಕಲಿಕಾಲಭಯಚ್ಛೇತ್ತಾ ಕಲಿಕಾಲಮದಾಪಹಃ .. 118..
 ಕಲಿಕ್ಲೇಶವಿನಿರ್ಮುಕ್ತಃ ಕಲಿಕ್ಲೇಶವಿನಾಶನಃ .
 ಕಲಿಗ್ರಸ್ತಜನತ್ರಾತಾ ಕಲಿಗ್ರಸ್ತನಿಜಾರ್ತಿಹಾ .. 119..
 ಕಲಿಗ್ರಸ್ತಜಗನ್ನಿತ್ರಃ ಕಲಿಗ್ರಸ್ತಜಗತ್ಪತಿಃ .
 ಕಲಿಗ್ರಸ್ತಜಗತ್ಪ್ರಾತಾ ಕಲಿಪಾಶವಿನಾಶನಃ .. 120..
 ಕಲಿಮುಕ್ತಿಪ್ರಾದಾತಾ ಕಃ ಕಲಿಮುಕ್ತಕಲೇವರಃ .
 ಕಲಿಮುಕ್ತಮನೋವೃತ್ತಿಃ ಕಲಿಮುಕ್ತಮಹಾಮತಿಃ .. 121..
 ಕಲಿಕಾಲಮತಾತೀತಃ ಕಲಿಧರ್ಮವಿಲೋಪಕಃ .
 ಕಲಿಧರ್ಮಾಧಿಪಧ್ವಂಸೀ ಕಲಿಧರ್ಮೈಕಖಂಡನಃ .. 122..
 ಕಲಿಧರ್ಮಾಧಿಪಾಲಕ್ಷ್ಯಃ ಕಲಿಕಾಲವಿಕಾರಹಾ .
 ಕಲಿಕರ್ಮಕಥಾತೀತಃ ಕಲಿಕರ್ಮಕಥಾರಿಪುಃ .. 123..
 ಕಲಿಕಷ್ಟೈಕಶಮನಃ ಕಲಿಕಷ್ಟವಿವರ್ಜಿತಃ .
 ಕಲಿಘ್ನಃ ಕಲಿಧರ್ಮಘ್ನಃ ಕಲಿಧರ್ಮಾಧಿಕಾರಿಹಾ .. 124..
 ಕರ್ಮವಿತ್ಯುರ್ಮಕೃತ್ಯಮೀರ ಕರ್ಮಕಾಂಡೈಕದೋಹನಃ .
 ಕರ್ಮಸ್ಥಃ ಕರ್ಮಜನಕಃ ಕರ್ಮಿಷ್ಠಃ ಕರ್ಮಸಾಧನಃ .. 125..
 ಕರ್ಮಕರ್ತಾ ಕರ್ಮಭರ್ತಾ ಕರ್ಮಹರ್ತಾ ಚ ಕರ್ಮಜಿತ್ .
 ಕರ್ಮಜಾತಜಗತ್ಪ್ರಾತಾ ಕರ್ಮಜಾತಜಗತ್ಪತಿಃ .. 126..

- ಕರ್ಮಜಾತಜಗನ್ನಿತ್ರಃ ಕರ್ಮಜಾತಜಗದ್ಗುರುಃ .
 ಕರ್ಮಭೂತಭವಚ್ಯೂತ್ರಃ ಕರ್ಮಭೂತಭವಾತಿಹಾ .. 127..
 ಕರ್ಮಕಾಂಡಪರಿಜ್ಞಾತಾ ಕರ್ಮಕಾಂಡಪ್ರವರ್ತಕಃ .
 ಕರ್ಮಕಾಂಡಪರಿತ್ರಾತಾ ಕರ್ಮಕಾಂಡಪ್ರಮಾಣಕೃತ್ .. 128..
 ಕರ್ಮಕಾಂಡವಿವೇಕಜ್ಞಃ ಕರ್ಮಕಾಂಡಪ್ರಕಾರಕಃ .
 ಕರ್ಮಕಾಂಡವಿವೇಕಸ್ಥಃ ಕರ್ಮಕಾಂಡೈಕದೋಹನಃ .. 129..
 ಕರ್ಮಕಾಂಡರತಾಭೀಷ್ಟಪ್ರದಾತಾ ಕರ್ಮತತ್ಪರಃ .
 ಕರ್ಮಬದ್ಧಜಗತ್ತಾತಾ ಕರ್ಮಬದ್ಧಜಗದ್ಗುರುಃ .. 130..
 ಕರ್ಮಬಂಧಾರ್ಥಿಶಮನಃ ಕರ್ಮಬಂಧವಿಮೋಚನಃ .
 ಕರ್ಮಿಷ್ಯದ್ವಿಜವರ್ಯಸ್ಥಃ ಕರ್ಮಿಷ್ಯದ್ವಿಜವಲ್ಲಭಃ .. 131..
 ಕರ್ಮಿಷ್ಯದ್ವಿಜಜೀವಾತ್ಮಾ ಕರ್ಮಿಷ್ಯದ್ವಿಜಜೀವನಃ .
 ಕರ್ಮಿಷ್ಯದ್ವಿಜಭಾವಜ್ಞಃ ಕರ್ಮಿಷ್ಯದ್ವಿಜಪಾಲಕಃ .. 132..
 ಕರ್ಮಿಷ್ಯದ್ವಿಜಜಾತಿಸ್ಥಃ ಕರ್ಮಿಷ್ಯದ್ವಿಜಕಾಮದಃ .
 ಕರ್ಮಿಷ್ಯದ್ವಿಜಸಂಸೇವ್ಯಃ ಕರ್ಮಿಷ್ಯದ್ವಿಜಪಾಪಹಾ .. 133..
 ಕರ್ಮಿಷ್ಯದ್ವಿಜಬುದ್ಧಿಸ್ಥಃ ಕರ್ಮಿಷ್ಯದ್ವಿಜಬೋಧಕಃ .
 ಕರ್ಮಿಷ್ಯದ್ವಿಜಭೀತಿಘ್ನಃ ಕರ್ಮಿಷ್ಯದ್ವಿಜಮುಕ್ತಿದಃ .. 134..
 ಕರ್ಮಿಷ್ಯದ್ವಿಜದೋಷಘ್ನಃ ಕರ್ಮಿಷ್ಯದ್ವಿಜಕಾಮಧುಕ್ .
 ಕರ್ಮಿಷ್ಯದ್ವಿಜಸಂಪೂಜ್ಯಃ ಕರ್ಮಿಷ್ಯದ್ವಿಜತಾರಕಃ .. 135..
 ಕರ್ಮಿಷ್ಯಾರಿಷ್ಠಸಂಹರ್ತಾ ಕರ್ಮಿಷ್ಯಾರಿಷ್ಠಸಿದ್ಧಿದಃ .
 ಕರ್ಮಿಷ್ಯಾದೃಷ್ಟಮಧ್ಯಸ್ಥಃ ಕರ್ಮಿಷ್ಯಾದೃಷ್ಟವರ್ಧನಃ .. 136..
 ಕರ್ಮಮೂಲಜಗದ್ಧೇತುಃ ಕರ್ಮಮೂಲನಿಕಂದನಃ .
 ಕರ್ಮಬೀಜಪರಿತ್ರಾತಾ ಕರ್ಮಬೀಜವಿವರ್ಧನಃ .. 137..
 ಕರ್ಮದ್ರುಮಫಲಾಧೀಶಃ ಕರ್ಮದ್ರುಮಫಲಪ್ರದಃ .
 ಕಸ್ತೂರೀದ್ರವಲಿಪ್ತಾಂಗಃ ಕಸ್ತೂರೀದ್ರವಲ್ಲಭಃ .. 138..
 ಕಸ್ತೂರೀಸೌರಭಗ್ರಾಹೀ ಕಸ್ತೂರೀಮೃಗವಲ್ಲಭಃ .
 ಕಸ್ತೂರೀತಿಲಕಾನಂದೀ ಕಸ್ತೂರೀತಿಲಕಪ್ರಿಯಃ .. 139..
 ಕಸ್ತೂರೀತಿಲಕಾಶ್ಲೇಷೀ ಕಸ್ತೂರೀತಿಲಕಾಂಕಿತಃ .
 ಕಸ್ತೂರೀವಾಸನಾಲೀನಃ ಕಸ್ತೂರೀವಾಸನಾಪ್ರಿಯಃ .. 140..
 ಕಸ್ತೂರೀವಾಸನಾರೂಪಃ ಕಸ್ತೂರೀವಾಸನಾತ್ಮಕಃ .
 ಕಸ್ತೂರೀವಾಸನಾಂತಃಸ್ಥಃ ಕಸ್ತೂರೀವಾಸನಾಸ್ಪದಃ .. 141..
 ಕಸ್ತೂರೀಚಂದನಗ್ರಾಹೀ ಕಸ್ತೂರೀಚಂದನಾರ್ಚಿತಃ .
 ಕಸ್ತೂರೀಚಂದನಾಗಾರಃ ಕಸ್ತೂರೀಚಂದನಾನ್ವಿತಃ .. 142..

ಕಸ್ತೂರೀಚಂದನಾಕಾರಃ ಕಸ್ತೂರೀಚಂದನಾಸನಃ .
 ಕಸ್ತೂರೀಚರ್ಚಿತೋರಸ್ಯಃ ಕಸ್ತೂರೀಚರ್ವಿತಾನನಃ .. 143..
 ಕಸ್ತೂರೀಚರ್ವಿತಶ್ರೀಶಃ ಕಸ್ತೂರೀಚರ್ಚಿತಾಂಬರಃ .
 ಕಸ್ತೂರೀಚರ್ಚಿತಾಸ್ಯಶ್ರೀಃ ಕಸ್ತೂರೀಚರ್ಚಿತಪ್ರಿಯಃ .. 144..
 ಕಸ್ತೂರೀಮೋದಮುದಿತಃ ಕಸ್ತೂರೀಮೋದವರ್ಧನಃ .
 ಕಸ್ತೂರೀಮೋದದೀಪ್ತಾಂಗಃ ಕಸ್ತೂರೀಸುಂದರಾಕೃತಿಃ .. 145..
 ಕಸ್ತೂರೀಮೋದರಸಿಕಃ ಕಸ್ತೂರೀಮೋದಲೋಲುಪಃ .
 ಕಸ್ತೂರೀಪರಮಾನಂದೀ ಕಸ್ತೂರೀಪರಮೇಶ್ವರಃ .. 146..
 ಕಸ್ತೂರೀದಾನಸಂತುಷ್ಟಃ ಕಸ್ತೂರೀದಾನವಲ್ಲಭಃ .
 ಕಸ್ತೂರೀಪರಮಾಹ್ಲಾದಃ ಕಸ್ತೂರೀಪುಷ್ಪಿವರ್ಧನಃ .. 147..
 ಕಸ್ತೂರೀಮುದಿತಾತ್ಮ ಚ ಕಸ್ತೂರೀಮುದಿತಾಶಯಃ .
 ಕದಲೀವನಮಧ್ಯಸ್ಥಃ ಕದಲೀವನಪಾಲಕಃ .. 148..
 ಕದಲೀವನಸಂಚಾರೀ ಕದಲೀವನವಲ್ಲಭಃ .
 ಕದಲೀದರ್ಶನಾನಂದೀ ಕದಲೀದರ್ಶನೋತ್ಸುಕಃ .. 149..
 ಕದಲೀಪಲ್ಲವಾಸ್ವಾದೀ ಕದಲೀಪಲ್ಲವಾಶ್ರಯಃ .
 ಕದಲೀಫಲಸಂತುಷ್ಟಃ ಕದಲೀಫಲದಾಯಕಃ .. 150..
 ಕದಲೀಫಲಸಂಪುಷ್ಟಃ ಕದಲೀಫಲಭೋಜನಃ .
 ಕದಲೀಫಲವರ್ಯಾಶೀ ಕದಲೀಫಲತೋಷಿತಃ .. 151..
 ಕದಲೀಫಲಮಾಧುರ್ಯವಲ್ಲಭಃ ಕದಲೀಪ್ರಿಯಃ .
 ಕಪಿಧ್ವಜಸಮಾಯುಕ್ತಃ ಕಪಿಧ್ವಜಪರಿಸ್ತುತಃ .. 152..
 ಕಪಿಧ್ವಜಪರಿತ್ರಾತಾ ಕಪಿಧ್ವಜಸಮಾಶ್ರಿತಃ .
 ಕಪಿಧ್ವಜಪದಾಂತಸ್ಥಃ ಕಪಿಧ್ವಜಜಯಪ್ರದಃ .. 153..
 ಕಪಿಧ್ವಜರಥಾರೂಢಃ ಕಪಿಧ್ವಜಯಶಃಪ್ರದಃ .
 ಕಪಿಧ್ವಜೈಕಪಾಪಘ್ನಃ ಕಪಿಧ್ವಜಸುಖಪ್ರದಃ .. 154..
 ಕಪಿಧ್ವಜಾರಿಸಂಹರ್ತಾ ಕಪಿಧ್ವಜಭಯಾಪಹಃ .
 ಕಪಿಧ್ವಜಮನೋಽಭಿಜ್ಞಃ ಕಪಿಧ್ವಜಮತಿಪ್ರದಃ .. 155..
 ಕಪಿಧ್ವಜಸುಹೃನ್ನಿತ್ರಃ ಕಪಿಧ್ವಜಸುಹೃತ್ಸಖಃ .
 ಕಪಿಧ್ವಜಾಂಗನಾರಾಧ್ಯಃ ಕಪಿಧ್ವಜಗತಿಪ್ರದಃ .. 156..
 ಕಪಿಧ್ವಜಾಂಗನಾರಿಘ್ನಃ ಕಪಿಧ್ವಜರತಿಪ್ರದಃ .
 ಕಪಿಧ್ವಜಕುಲತ್ರಾತಾ ಕಪಿಧ್ವಜಕುಲಾರಿಹಾ .. 157..
 ಕಪಿಧ್ವಜಕುಲಾರಿಘೇಶಃ ಕಪಿಧ್ವಜಕುಲಪ್ರಿಯಃ .
 ಕಪೀಂದ್ರಸೇವಿತಾಂಘ್ರ್ಯಬ್ಜಃ ಕಪೀಂದ್ರಸ್ತುತಿವಲ್ಲಭಃ .. 158..

ಕಪೀಂದ್ರಾನಂದಜನಕಃ ಕಪೀಂದ್ರಾಶ್ರಿತವಿಗ್ರಹಃ .
 ಕಪೀಂದ್ರಾಶ್ರಿತಪಾದಾಬ್ಜಃ ಕಪೀಂದ್ರಾಶ್ರಿತಮಾನಸಃ .. 159..
 ಕಪೀಂದ್ರಾರಾಧಿತಾಕಾರಃ ಕಪೀಂದ್ರಾಭೀಷ್ಟಸಿದ್ಧಿಧಃ .
 ಕಪೀಂದ್ರಾರಾತಿಸಂಹರ್ತಾ ಕಪೀಂದ್ರಾತಿಬಲಪ್ರದಃ .. 160..
 ಕಪೀಂದ್ರೈಕಪರಿತ್ರಾತಾ ಕಪೀಂದ್ರೈಕಯಶಃಪ್ರದಃ .. 161..
 ಕಪೀಂದ್ರಾನಂದಸಂಪನ್ನಃ ಕಪೀಂದ್ರಾನಂದವರ್ಧನಃ .
 ಕಪೀಂದ್ರಧ್ಯಾನಗಮ್ಯಾತ್ಮಾ ಕಪೀಂದ್ರಜ್ಞಾನದಾಯಕಃ .. 162..
 ಕಲ್ಯಾಣಮಂಗಲಾಕಾರಃ ಕಲ್ಯಾಣಮಂಗಲಾಸ್ಪದಃ .
 ಕಲ್ಯಾಣಮಂಗಲಾಧೀಶಃ ಕಲ್ಯಾಣಮಂಗಲಪ್ರದಃ .. 163..
 ಕಲ್ಯಾಣಮಂಗಲಾಗಾರಃ ಕಲ್ಯಾಣಮಂಗಲಾತ್ಮಕಃ .
 ಕಲ್ಯಾಣಾನಂದಸಂಪನ್ನಃ ಕಲ್ಯಾಣಾನಂದವರ್ಧನಃ .. 164..
 ಕಲ್ಯಾಣಾನಂದಸಹಿತಃ ಕಲ್ಯಾಣಾನಂದದಾಯಕಃ .. 165..
 ಕಲ್ಯಾಣಾನಂದಸಂತುಷ್ಟಃ ಕಲ್ಯಾಣಾನಂದಸಂಯುತಃ .
 ಕಲ್ಯಾಣೀರಾಗಸಂಗೀತಃ ಕಲ್ಯಾಣೀರಾಗವಲ್ಲಭಃ .. 166..
 ಕಲ್ಯಾಣೀರಾಗರಸಿಕಃ ಕಲ್ಯಾಣೀರಾಗಕಾರಕಃ .
 ಕಲ್ಯಾಣೀಕೇಲಿಕುಶಲಃ ಕಲ್ಯಾಣೀಪ್ರಿಯದರ್ಶನಃ .. 167..
 ಕಲ್ಪಶಾಸ್ತ್ರಪರಿಜ್ಞಾತಾ ಕಲ್ಪಶಾಸ್ತ್ರಾರ್ಥದೋಹನಃ .
 ಕಲ್ಪಶಾಸ್ತ್ರಸಮುದ್ಧರ್ತಾ ಕಲ್ಪಶಾಸ್ತ್ರಪರಿಸ್ತುತಃ .. 168..
 ಕಲ್ಪಕೋಟಿಶತಾತೀತಃ ಕಲ್ಪಕೋಟಿಶತೋತ್ತರಃ .
 ಕಲ್ಪಕೋಟಿಶತಜ್ಞಾನೀ ಕಲ್ಪಕೋಟಿಶತಪ್ರಭುಃ .. 169..
 ಕಲ್ಪವೃಕ್ಷಸಮಾಕಾರಃ ಕಲ್ಪವೃಕ್ಷಸಮಪ್ರಭಃ .
 ಕಲ್ಪವೃಕ್ಷಸಮೋದಾರಃ ಕಲ್ಪವೃಕ್ಷಸಮಸ್ಥಿತಃ .. 170..
 ಕಲ್ಪವೃಕ್ಷಪರಿತ್ರಾತಾ ಕಲ್ಪವೃಕ್ಷಸಮಾವೃತಃ .
 ಕಲ್ಪವೃಕ್ಷವನಾಧೀಶಃ ಕಲ್ಪವೃಕ್ಷವನಾಸ್ಪದಃ .. 171..
 ಕಲ್ಪಾಂತದಹನಾಕಾರಃ ಕಲ್ಪಾಂತದಹನೋಪಮಃ .
 ಕಲ್ಪಾಂತಕಾಲಶಮನಃ ಕಲ್ಪಾಂತಾತೀತವಿಗ್ರಹಃ .. 172..
 ಕಲಶೋದ್ಭವಸಂಸೇವ್ಯಃ ಕಲಶೋದ್ಭವವಲ್ಲಭಃ .
 ಕಲಶೋದ್ಭವಭೀತಿಘ್ನಃ ಕಲಶೋದ್ಭವಸಿದ್ಧಿಧಃ .. 173..
 ಕಪಿಲಃ ಕಪಿಲಾಕಾರಃ ಕಪಿಲಪ್ರಿಯದರ್ಶನಃ .
 ಕರ್ದ್ವಮಾತ್ಮಜಭಾವಸ್ಥಃ ಕರ್ದ್ವಮಪ್ರಿಯಕಾರಕಃ .. 174..
 ಕನ್ಯಕಾನೀಕವರದಃ ಕನ್ಯಕಾನೀಕವಲ್ಲಭಃ .
 ಕನ್ಯಕಾನೀಕಸಂಸ್ತುತ್ಯಃ ಕನ್ಯಕಾನೀಕನಾಯಕಃ .. 175..

ಕನ್ಯಾದಾನಪ್ರದತ್ರಾತಾ ಕನ್ಯಾದಾನಪ್ರದಪ್ರಿಯಃ .
 ಕನ್ಯಾದಾನಪ್ರಭಾವಜ್ಞಃ ಕನ್ಯಾದಾನಪ್ರದಾಯಕಃ .. 176..
 ಕಶ್ಯಪಾತ್ಮಜಭಾವಸ್ಥಃ ಕಶ್ಯಪಾತ್ಮಜಭಾಸ್ಕರಃ .
 ಕಶ್ಯಪಾತ್ಮಜಶತ್ರುಘ್ನಃ ಕಶ್ಯಪಾತ್ಮಜಪಾಲಕಃ .. 177..
 ಕಶ್ಯಪಾತ್ಮಜಮಧ್ಯಸ್ಥಃ ಕಶ್ಯಪಾತ್ಮಜವಲ್ಲಭಃ .
 ಕಶ್ಯಪಾತ್ಮಜಭೀತಿಘ್ನಃ ಕಶ್ಯಪಾತ್ಮಜದುರ್ಲಭಃ .. 178..
 ಕಶ್ಯಪಾತ್ಮಜಭಾವಸ್ಥಃ ಕಶ್ಯಪಾತ್ಮಜಭಾವವಿತ್ .
 ಕಶ್ಯಪೋದ್ಭವದೈತ್ಯಾರಿಃ ಕಶ್ಯಪೋದ್ಭವದೇವರಾಟ್ .. 179..
 ಕಶ್ಯಪಾನಂದಜನಕಃ ಕಶ್ಯಪಾನಂದವರ್ಧನಃ .
 ಕಶ್ಯಪಾರಿಷ್ವಸಂಹರ್ತಾ ಕಶ್ಯಪಾಭೀಷ್ಟಸಿದ್ಧಿದಃ .. 180..
 ಕರ್ತೃಕರ್ಮಕ್ರಿಯಾತೀತಃ ಕರ್ತೃಕರ್ಮಕ್ರಿಯಾನ್ವಯಃ .
 ಕರ್ತೃಕರ್ಮಕ್ರಿಯಾಲಕ್ಷ್ಯಃ ಕರ್ತೃಕರ್ಮಕ್ರಿಯಾಸ್ವದಃ .. 181..
 ಕರ್ತೃಕರ್ಮಕ್ರಿಯಾಧೀಶಃ ಕರ್ತೃಕರ್ಮಕ್ರಿಯಾತ್ಮಕಃ .
 ಕರ್ತೃಕರ್ಮಕ್ರಿಯಾಭಾಸಃ ಕರ್ತೃಕರ್ಮಕ್ರಿಯಾಪ್ರದಃ .. 182..
 ಕೃಪಾನಾಥಃ ಕೃಪಾಸಿಂಧುಃ ಕೃಪಾಧೀಶಃ ಕೃಪಾಕರಃ .
 ಕೃಪಾಸಾಗರಮಧ್ಯಸ್ಥಃ ಕೃಪಾಪಾತ್ರಃ ಕೃಪಾನಿಧಿಃ .. 183..
 ಕೃಪಾಪಾತ್ಮೈಕವರದಃ ಕೃಪಾಪಾತ್ರಭಯಾಪಹಃ .
 ಕೃಪಾಕಟಾಕ್ಷಪಾಪಘ್ನಃ ಕೃತಕೃತ್ಯಃ ಕೃತಾಂತಕಃ .. 184..
 ಕದಂಬವನಮಧ್ಯಸ್ಥಃ ಕದಂಬಕುಸುಮಪ್ರಿಯಃ .
 ಕದಂಬವನಸಂಚಾರೀ ಕದಂಬವನವಲ್ಲಭಃ .. 185..
 ಕರ್ಪೂರಾಮೋದಮುದಿತಃ ಕರ್ಪೂರಾಮೋದವಲ್ಲಭಃ .
 ಕರ್ಪೂರವಾಸನಾಸಕ್ತಃ ಕರ್ಪೂರಾಗರುಚರ್ಚಿತಃ .. 186..
 ಕರುಣಾರಸಂಸಂಪೂರ್ಣಃ ಕರುಣಾರಸವರ್ಧನಃ .
 ಕರುಣಾಕರವಿಖ್ಯಾತಃ ಕರುಣಾಕರನಾಗರಃ .. 187..
 ಕಾಲಾತ್ಮಾ ಕಾಲಜನಕಃ ಕಾಲಾಗ್ನಿಃ ಕಾಲಸಂಜ್ಞಕಃ .
 ಕಾಲಃ ಕಾಲಕಲಾತೀತಃ ಕಾಲಸ್ಥಃ ಕಾಲಭೈರವಃ .. 188..
 ಕಾಲಜ್ಞಃ ಕಾಲಸಂಹರ್ತಾ ಕಾಲಚಕ್ರಪ್ರವರ್ತಕಃ .
 ಕಾಲರೂಪಃ ಕಾಲನಾಥಃ ಕಾಲಕೃತ್ಕಾಲಿಕಾಪ್ರಿಯಃ .. 189..
 ಕಾಲೈಕವರದಃ ಕಾಲಃ ಕಾರಣಃ ಕಾಲರೂಪಭಾಕ್ .
 ಕಾಲಮಾಯಾಕಲಾತೀತಃ ಕಾಲಮಾಯಾಪ್ರವರ್ತಕಃ .. 190..
 ಕಾಲಮಾಯಾವಿನಿರ್ಮುಕ್ತಃ ಕಾಲಮಾಯಾಬಲಾಪಹಃ .
 ಕಾಲತ್ರಯಗತಿಜ್ಞಾತಾ ಕಾಲತ್ರಯಪರಾಕ್ರಮಃ .. 191..

ಕಾಲಜ್ಞಾನಕಲಾತೀತಃ ಕಾಲಜ್ಞಾನಪ್ರದಾಯಕಃ .
 ಕಾಲಜ್ಞಃ ಕಾಲರಹಿತಃ ಕಾಲಾನನಸಮಪ್ರಭಃ .. 192..
 ಕಾಲಚಕ್ರೈಕ ಹೇತುಸ್ಥಃ ಕಾಲರಾತ್ರಿದುರತ್ಯಯಃ .
 ಕಾಲಪಾಶವಿನಿರ್ಮುಕ್ತಃ ಕಾಲಪಾಶವಿಮೋಚನಃ .. 193..
 ಕಾಲವ್ಯಾಲೈಕದಲನಃ ಕಾಲವ್ಯಾಲಭಯಾಪಹಃ .
 ಕಾಲಕರ್ಮಕಲಾತೀತಃ ಕಾಲಕರ್ಮಕಲಾಶ್ರಯಃ .. 194..
 ಕಾಲಕರ್ಮಕಲಾಧೀಶಃ ಕಾಲಕರ್ಮಕಲಾತ್ಮಕಃ .
 ಕಾಲವ್ಯಾಲಪರಿಗ್ರಸ್ತನಿಜಭಕ್ತೈಕಮೋಚನಃ .. 195..
 ಕಾಶಿರಾಜಶಿರಶ್ಚೇತ್ತಾ ಕಾಶೀಶಪ್ರಿಯಕಾರಕಃ .
 ಕಾಶೀಸ್ಥಾರ್ಥಿಹರಃ ಕಾಶೀಮಧ್ಯಸ್ಥಃ ಕಾಶಿಕಾಪ್ರಿಯಃ .. 196..
 ಕಾಶೀವಾಸಿಜನಾನಂದೀ ಕಾಶೀವಾಸಿಜನಪ್ರಿಯಃ .
 ಕಾಶೀವಾಸಿಜನತ್ರಾತಾ ಕಾಶೀವಾಸಿಜನಸ್ತುತಃ .. 197..
 ಕಾಶೀವಾಸಿವಿಕಾರಘ್ನಃ ಕಾಶೀವಾಸಿವಿಮೋಚನಃ .
 ಕಾಶೀವಾಸಿಜನೋದ್ಧರ್ತಾ ಕಾಶೀವಾಸಕುಲಪ್ರದಃ .. 198..
 ಕಾಶೀವಾಸ್ಯಾಶ್ರಿತಾಂಘ್ರ್ಯಬ್ಜಃ ಕಾಶೀವಾಸಿಸುಖಪ್ರದಃ .
 ಕಾಶೀಸ್ಥಾಭೀಷ್ಟಫಲದಃ ಕಾಶೀಸ್ಥಾರಿಷ್ಟನಾಶನಃ .. 199..
 ಕಾಶೀಸ್ಥದ್ವಿಜನಂಸೇವ್ಯಃ ಕಾಶೀಸ್ಥದ್ವಿಜಪಾಲಕಃ .
 ಕಾಶೀಸ್ಥದ್ವಿಜಸದ್ಭುದ್ವಿಪ್ರದಾತಾ ಕಾಶಿಕಾಶ್ರಯಃ .. 200..
 ಕಾಂತೀಶಃ ಕಾಂತಿದಃ ಕಾಂತಃ ಕಾಂತಾರಪ್ರಿಯದರ್ಶನಃ .
 ಕಾಂತಿಮಾನ್ಯಾಂತಿಜನಕಃ ಕಾಂತಿಸ್ಥಃ ಕಾಂತಿವರ್ಧನಃ .. 201..
 ಕಾಲಾಗರುಸುಗಂಧಾಡ್ಯಃ ಕಾಲಾಗರುವಿಲೇಪನಃ .
 ಕಾಲಾಗರುಸುಗಂಧಜ್ಞಃ ಕಾಲಾಗರುಸುಗಂಧಕೃತ್ .. 202..
 ಕಾಪಟ್ಯಪಟಲಚ್ಛೇತ್ತಾ ಕಾಯಸ್ಥಃ ಕಾಯವರ್ಧನಃ .
 ಕಾಯಭಾಗ್ಯಯುಭೀತಿಘ್ನಃ ಕಾಯರೋಗಾಪಹಾರಕಃ .. 203..
 ಕಾರ್ಯಕಾರಣಕರ್ತೃಸ್ಥಃ ಕಾರ್ಯಕಾರಣಕಾರಕಃ .
 ಕಾರ್ಯಕಾರಣಸಂಪನ್ನಃ ಕಾರ್ಯಕಾರಣಸಿದ್ಧಿದಃ .. 204..
 ಕಾವ್ಯಾಮೃತರಸಾಸ್ವಾದೀ ಕಾವ್ಯಾಮೃತರಸಾತ್ಮಕಃ .
 ಕಾವ್ಯಾಮೃತರಸಾಭಿಜ್ಞಃ ಕಾರ್ಯಾಮೃತರಸಪ್ರಿಯಃ .. 205..
 ಕಾದಿವರ್ಣೈಕಜನಕಃ ಕಾದಿವರ್ಣಪ್ರವರ್ತಕಃ .
 ಕಾದಿವರ್ಣವಿವೇಕಜ್ಞಃ ಕಾದಿವರ್ಣವಿನೋದವಾನ್ .. 206..
 ಕಾದಿಹಾದಿಮನುಜ್ಞಾತಾ ಕಾದಿಹಾದಿಮನುಪ್ರಿಯಃ .
 ಕಾದಿಹಾದಿಮನೂದ್ಧಾರಕಾರಕಃ ಕಾದಿಸಂಜ್ಞಕಃ .. 207..

ಕಾಲುಷ್ಯರಹಿತಾಕಾರಃ ಕಾಲುಷ್ಯೈಕವಿನಾಶನಃ .
 ಕಾರಾಗೃಹವಿಮುಕ್ತಾತ್ಮಾ ಕಾರಾಗೃಹವಿಮೋಚನಃ .. 208..
 ಕಾಮಾತ್ಮಾ ಕಾಮದಃ ಕಾಮೀ ಕಾಮೇಶಃ ಕಾಮಪೂರಕಃ .
 ಕಾಮಹೃತ್ಕಾಮಜನಕಃ ಕಾಮಿಕಾಮಪ್ರದಾಯಕಃ .. 209..
 ಕಾಮಪಾಲಃ ಕಾಮಭರ್ತಾ ಕಾಮಕೇಲಿಕಲಾನಿಧಿಃ .
 ಕಾಮಕೇಲಿಕಲಾಸಕ್ತಃ ಕಾಮಕೇಲಿಕಲಾಪ್ರಿಯಃ .. 210..
 ಕಾಮಬೀಜೈಕವರದಃ ಕಾಮಬೀಜಸಮನ್ವಿತಃ .
 ಕಾಮಜಿತ್ವಾಮವರದಃ ಕಾಮಕ್ರೀಡಾತಿಲಾಲಸಃ .. 211..
 ಕಾಮಾರ್ತಿಶಮನಃ ಕಾಮಾಲಂಕೃತಃ ಕಾಮಸಂಸ್ತುತಃ .
 ಕಾಮಿನೀಕಾಮಜನಕಃ ಕಾಮಿನೀಕಾಮವರ್ಧನಃ .. 212..
 ಕಾಮಿನೀಕಾಮರಸಿಕಃ ಕಾಮಿನೀಕಾಮಪೂರಕಃ .
 ಕಾಮಿನೀಮಾನದಃ ಕಾಮಕಲಾಕೌತೂಹಲಪ್ರಿಯಃ .. 213..
 ಕಾಮಿನೀಪ್ರೇಮಜನಕಃ ಕಾಮಿನೀಪ್ರೇಮವರ್ಧನಃ .
 ಕಾಮಿನೀಹಾವಭಾವಜ್ಞಃ ಕಾಮಿನೀಪ್ರೀತಿವರ್ಧನಃ .. 214..
 ಕಾಮಿನೀರೂಪರಸಿಕಃ ಕಾಮಿನೀರೂಪಭೂಷಣಃ .
 ಕಾಮಿನೀಮಾನಸೋಲ್ಲಾಸೀ ಕಾಮಿನೀಮಾನಸಾಸ್ಪದಃ .. 215..
 ಕಾಮಿಭಕ್ತಜನತ್ರಾತಾ ಕಾಮಿಭಕ್ತಜನಪ್ರಿಯಃ .
 ಕಾಮೇಶ್ವರಃ ಕಾಮದೇವಃ ಕಾಮಬೀಜೈಕಜೀವನಃ .. 216..
 ಕಾಲಿಂದೀವಿಷಸಂಹರ್ತಾ ಕಾಲಿಂದೀಪ್ರಾಣಜೀವನಃ .
 ಕಾಲಿಂದೀಹೃದಯಾನಂದೀ ಕಾಲಿಂದೀನೀರವಲ್ಲಭಃ .. 216..
 ಕಾಲಿಂದೀಕೇಲಿಕುಶಲಃ ಕಾಲಿಂದೀಪ್ರೀತಿವರ್ಧನಃ .
 ಕಾಲಿಂದೀಕೇಲಿರಸಿಕಃ ಕಾಲಿಂದೀಕೇಲಿಲಾಲಸಃ .. 218..
 ಕಾಲಿಂದೀನೀರಸಂಖೇಲದ್ಗೋಪೀಯೂಥಸಮಾವೃತಃ .
 ಕಾಲಿಂದೀನೀರಮಧ್ಯಸ್ಥಃ ಕಾಲಿಂದೀನೀರಕೇಲಿಕೃತ್ .. 219..
 ಕಾಲಿಂದೀರಮಣಾಸಕ್ತಃ ಕಾಲಿನಾಗಮದಾಪಹಃ .
 ಕಾಮಧೇನುಪರಿತ್ರಾತಾ ಕಾಮಧೇನುಸಮಾವೃತಃ .. 220..
 ಕಾಂಚನಾದ್ರಿಸಮಾನಶ್ರೀಃ ಕಾಂಚನಾದ್ರಿನಿವಾಸಕೃತ್ .
 ಕಾಂಚನಾಭೂಷಣಾಸಕ್ತಃ ಕಾಂಚನೈಕವಿವರ್ಧನಃ .. 221..
 ಕಾಂಚನಾಭಶ್ರಿಯಾಸಕ್ತಃ ಕಾಂಚನಾಭಶ್ರಿಯಾಶ್ರಿತಃ .
 ಕಾರ್ತಿಕೇಯೈಕವರದಃ ಕಾರ್ತವೀರ್ಯಮದಾಪಹಃ .. 222..
 ಕಿಶೋರೀನಾಯಿಕಾಸಕ್ತಃ ಕಿಶೋರೀನಾಯಿಕಾಪ್ರಿಯಃ .
 ಕಿಶೋರೀಕೇಲಿಕುಶಲಃ ಕಿಶೋರೀಪ್ರಾಣಜೀವನಃ .. 223..

ಕಿಶೋರೀವಲ್ಲಭಾಕಾರಃ ಕಿಶೋರೀಪ್ರಾಣವಲ್ಲಭಃ .
 ಕಿಶೋರೀಪ್ರೀತಿಜನಕಃ ಕಿಶೋರೀಪ್ರಿಯದರ್ಶನಃ .. 224..
 ಕಿಶೋರೀಕೇಲಿಸಂಸಕ್ತಃ ಕಿಶೋರೀಕೇಲಿವಲ್ಲಭಃ .
 ಕಿಶೋರೀಕೇಲಿಸಂಯುಕ್ತಃ ಕಿಶೋರೀಕೇಲಿಲೋಲುಪಃ .. 225..
 ಕಿಶೋರೀಹೃದಯಾನಂದೀ ಕಿಶೋರೀಹೃದಯಾಸ್ಪದಃ .
 ಕಿಶೋರೀಶಃ ಕಿಶೋರಾತ್ಮಾ ಕಿಶೋರಃ ಕಿಂಶುಕಾಕೃತಿಃ .. 226..
 ಕಿಂಶುಕಾಭರಣಾಲಕ್ಷ್ಯಃ ಕಿಂಶುಕಾಭರಣಾನ್ವಿತಃ .
 ಕೀರ್ತಿಮಾನ್ವೀರ್ತಿಜನಕಃ ಕೀರ್ತನೀಯಪರಾಕ್ರಮಃ .. 227..
 ಕೀರ್ತನೀಯಯಶೋರಾಶಿಃ ಕೀರ್ತಿಸ್ಥಃ ಕೀರ್ತನಪ್ರಿಯಃ .
 ಕೀರ್ತಿಶ್ರೀಮತಿದಃ ಕೀಶಃ ಕೀರ್ತಿಜ್ಞಃ ಕೀರ್ತಿವರ್ಧನಃ .. 228..
 ಕ್ರಿಯಾತ್ಮಕಃ ಕ್ರಿಯಾಧಾರಃ ಕಿಯಾರ್ಭಾಸಃ ಕ್ರಿಯಾಸ್ಪದಃ .
 ಕೀಲಾಲಾಮಲಚಿದ್ವೃತ್ತಿಃ ಕೀಲಾಲಾಶ್ರಯಕಾರಣಃ .. 229..
 ಕುಲಧರ್ಮಾಧಿಪಾಧೀಶಃ ಕುಲಧರ್ಮಾಧಿಪಪ್ರಿಯಃ .
 ಕುಲಧರ್ಮಪರಿತ್ರಾತಾ ಕುಲಧರ್ಮಪತಿಸ್ತುತಃ .. 230..
 ಕುಲಧರ್ಮಪದಾಧಾರಃ ಕುಲಧರ್ಮಪದಾಶ್ರಯಃ .
 ಕುಲಧರ್ಮಪತಿಪ್ರಾಣಃ ಕುಲಧರ್ಮಪತಿಪ್ರಿಯಃ .. 231..
 ಕುಲಧರ್ಮಪತಿತ್ರಾತಾ ಕುಲಧರ್ಮೈಕರಕ್ಷಕಃ .
 ಕುಲಧರ್ಮಸಮಾಸಕ್ತಃ ಕುಲಧರ್ಮೈಕದೋಹನಃ .. 232..
 ಕುಲಧರ್ಮಸಮುದ್ಧರ್ತಾ ಕುಲಧರ್ಮಪ್ರಭಾವವಿತ್ .
 ಕುಲಧರ್ಮಸಮಾರಾಧ್ಯಃ ಕುಲಧರ್ಮಧುರಂಧರಃ .. 233..
 ಕುಲಮಾರ್ಗರತಾಸಕ್ತಃ ಕುಲಮಾರ್ಗರತಾಶ್ರಯಃ .
 ಕುಲಮಾರ್ಗಸಮಾಸೀನಃ ಕುಲಮಾರ್ಗಸಮುತ್ಸುಕಃ .. 234..
 ಕುಲಧರ್ಮಾಧಿಕಾರಸ್ಥಃ ಕುಲಧರ್ಮವಿವರ್ಧನಃ .
 ಕುಲಾಚಾರವಿಚಾರಜ್ಞಃ ಕುಲಾಚಾರಸಮಾಶ್ರಿತಃ .. 235..
 ಕುಲಾಚಾರಸಮಾಯುಕ್ತಃ ಕುಲಾಚಾರಸುಖಪ್ರದಃ .
 ಕುಲಾಚಾರಾತಿಚತುರಃ ಕುಲಾಚಾರಾತಿವಲ್ಲಭಃ .. 236..
 ಕುಲಾಚಾರಪವಿತ್ರಾಂಗಃ ಕುಲಾಚಾರಪ್ರಮಾಣಕೃತ್ .
 ಕುಲವೃಕ್ಷೈಕಜನಕಃ ಕುಲವೃಕ್ಷವಿವರ್ಧನಃ .. 237..
 ಕುಲವೃಕ್ಷಪರಿತ್ರಾತಾ ಕುಲವೃಕ್ಷಫಲಪ್ರದಃ .
 ಕುಲವೃಕ್ಷಫಲಾಧೀಶಃ ಕುಲವೃಕ್ಷಫಲಾಶನಃ .. 238..
 ಕುಲಮಾರ್ಗಕಲಾಭಿಜ್ಞಃ ಕುಲಮಾರ್ಗಕಲಾನ್ವಿತಃ .
 ಕುಕರ್ಮನಿರತಾತೀತಃ ಕುಕರ್ಮನಿರತಾಂತಕಃ .. 239..

ಕುಕರ್ಮಮಾರ್ಗರಹಿತಃ ಕುಕರ್ಮೈಕನಿಷೂದನಃ .
 ಕುಕರ್ಮರಹಿತಾಧೀಶಃ ಕುಕರ್ಮರಹಿತಾತ್ಮಕಃ .. 240..
 ಕುಕರ್ಮರಹಿತಾಕಾರಃ ಕುಕರ್ಮರಹಿತಾಸ್ವದಃ .
 ಕುಕರ್ಮರಹಿತಾಚಾರಃ ಕುಕರ್ಮರಹಿತೋತ್ಸವಃ .. 241..
 ಕುಕರ್ಮರಹಿತೋದ್ದೇಶಃ ಕುಕರ್ಮರಹಿತಪ್ರಿಯಃ .
 ಕುಕರ್ಮರಹಿತಾಂತಸ್ಥಃ ಕುಕರ್ಮರಹಿತೇಶ್ವರಃ .. 242..
 ಕುಕರ್ಮರಹಿತಸ್ತ್ರೀಶಃ ಕುಕರ್ಮರಹಿತಪ್ರಜಃ .
 ಕುಕರ್ಮೋದ್ಭವಪಾಪಘ್ನಃ ಕುಕರ್ಮೋದ್ಭವದುಃಖಹಾ .. 243..
 ಕುತರ್ಕರಹಿತಾಧೀಶಃ ಕುತರ್ಕರಹಿತಾಕೃತಿಃ .
 ಕೂಟಸ್ಥಸಾಕ್ಷೀ ಕೂಟಾತ್ಮಾ ಕೂಟಸ್ಥಾಕ್ಷರನಾಯಕಃ .. 244..
 ಕೂಟಸ್ಥಾಕ್ಷರಸಂನೇವ್ಯಃ ಕೂಟಸ್ಥಾಕ್ಷರಕಾರಣಃ .
 ಕುಬೇರಬಂಧುಃ ಕುಶಲಃ ಕುಂಭಕರ್ಣವಿನಾಶನಃ .. 245..
 ಕೂರ್ಮಾಕೃತಿಧರಃ ಕೂರ್ಮಃ ಕೂರ್ಮಸ್ಥಾವನಿಪಾಲಕಃ .
 ಕುಮಾರೀವರದಃ ಕುಸ್ಥಃ ಕುಮಾರೀಗಣನೇವಿತಃ .. 246..
 ಕುಶಸ್ಥಲೀಸಮಾಸೀನಃ ಕುಶದೈತ್ಯವಿನಾಶನಃ .
 ಕೇಶವಃ ಕ್ಲೇಶಸಂಹರ್ತಾ ಕೇಶಿದೈತ್ಯವಿನಾಶನಃ .. 247..
 ಕ್ಲೇಶಹೀನಮನೋವೃತ್ತಿಃ ಕ್ಲೇಶಹೀನಪರಿಗ್ರಹಃ .
 ಕ್ಲೇಶಾತೀತಪದಾಧೀಶಃ ಕ್ಲೇಶಾತೀತಜನಪ್ರಿಯಃ .. 248..
 ಕ್ಲೇಶಾತೀತಶುಭಾಕಾರಃ ಕ್ಲೇಶಾತೀತಸುಖಾಸ್ವದಃ .
 ಕ್ಲೇಶಾತೀತಸಮಾಜಸ್ಥಃ ಕ್ಲೇಶಾತೀತಮಹಾಮತಿಃ .. 249..
 ಕ್ಲೇಶಾತೀತಜನತ್ರಾತಾ ಕ್ಲೇಶಹೀನಜನೇಶ್ವರಃ .
 ಕ್ಲೇಶಹೀನಸ್ವಧರ್ಮಸ್ಥಃ ಕ್ಲೇಶಹೀನವಿಮುಕ್ತಿದಃ .. 250..
 ಕ್ಲೇಶಹೀನನರಾಧೀಶಃ ಕ್ಲೇಶಹೀನನರೋತ್ತಮಃ .
 ಕ್ಲೇಶಾತಿರಿಕ್ತನದನಃ ಕ್ಲೇಶಮೂಲನಿಕಂದನಃ .. 251..
 ಕ್ಲೇಶಾತಿರಿಕ್ತಭಾವಸ್ಥಃ ಕ್ಲೇಶಹೀನೈಕವಲ್ಲಭಃ .
 ಕ್ಲೇಶಹೀನಪದಾಂತಸ್ಥಃ ಕ್ಲೇಶಹೀನಜನಾರ್ದನಃ .. 252..
 ಕೇಸರಾಂಕಿತಭಾಲಶ್ರೀಃ ಕೇಸರಾಂಕಿತವಲ್ಲಭಃ .
 ಕೇಸರಾಲಿಪ್ತಹೃದಯಃ ಕೇಸರಾಲಿಪ್ತಸದ್ಭಜಃ .. 253..
 ಕೇಸರಾಂಕಿತವಾಸಶ್ರೀಃ ಕೇಸರಾಂಕಿತವಿಗ್ರಹಃ .
 ಕೇಸರಾಕೃತಿಗೋಪೀಶಃ ಕೇಸರಾಮೋದವಲ್ಲಭಃ .. 254..
 ಕೇಸರಾಮೋದಮಧುಪಃ ಕೇಸರಾಮೋದಸುಂದರಃ .
 ಕೇಸರಾಮೋದಮುದಿತಃ ಕೇಸರಾಮೋದವರ್ಧನಃ .. 255..

ಕೇಸರಾರ್ಚಿತಭಾಲಶ್ರೀಃ ಕೇಸರಾರ್ಚಿತವಿಗ್ರಹಃ .
 ಕೇಸರಾರ್ಚಿತಪಾದಾಬ್ಜಃ ಕೇಸರಾರ್ಚಿತಕುಂಡಲಃ .. 256..
 ಕೇಸರಾಮೋದಸಂಪನ್ನಃ ಕೇಸರಾಮೋದಲೋಲುಪಃ .
 ಕೇತಕೀಕುಸುಮಾಸಕ್ತಃ ಕೇತಕೀಕುಸುಮಪ್ರಿಯಃ .. 257..
 ಕೇತಕೀಕುಸುಮಾಧೀಶಃ ಕೇತಕೀಕುಸುಮಾಂಕಿತಃ .
 ಕೇತಕೀಕುಸುಮಾಮೋದವರ್ಧನಃ ಕೇತಕೀಪ್ರಿಯಃ .. 258..
 ಕೇತಕೀಶೋಭಿತಾಕಾರಃ ಕೇತಕೀಶೋಭಿತಾಂಬರಃ .
 ಕೇತಕೀಕುಸುಮಾಮೋದವಲ್ಲಭಃ ಕೇತಕೀಶ್ವರಃ .. 259..
 ಕೇತಕೀಸೌರಭಾನಂದೀ ಕೇತಕೀಸೌರಭಪ್ರಿಯಃ .
 ಕೇಯೂರಾಲಂಕೃತಭುಜಃ ಕೇಯೂರಾಲಂಕೃತಾತ್ಮಕಃ .. 260..
 ಕೇಯೂರಾಲಂಕೃತಶ್ರೀಶಃ ಕೇಯೂರಪ್ರಿಯದರ್ಶನಃ .
 ಕೇದಾರೇಶ್ವರಸಂಯುಕ್ತಃ ಕೇದಾರೇಶ್ವರವಲ್ಲಭಃ .. 261..
 ಕೇದಾರೇಶ್ವರಪಾರ್ಶ್ವಸ್ಥಃ ಕೇದಾರೇಶ್ವರಭಕ್ತಪಃ .
 ಕೇದಾರಕಲ್ಪಸಾರಜ್ಞಃ ಕೇದಾರಸ್ಥಲವಾಸಕೃತ್ .. 262..
 ಕೇದಾರಾಶ್ರಿತಭೀತಿಘ್ನಃ ಕೇದಾರಾಶ್ರಿತಮುಕ್ತಿದಃ .
 ಕೇದಾರಾವಾಸಿವರದಃ ಕೇದಾರಾಶ್ರಿತದುಃಖಹಾ .. 263..
 ಕೇದಾರಪೋಷಕಃ ಕೇಶಃ ಕೇದಾರಾನ್ನವಿದ್ಧನಃ .
 ಕೇದಾರಪುಷ್ಪಿಜನಕಃ ಕೇದಾರಪ್ರಿಯದರ್ಶನಃ .. 264..
 ಕೈಲಾಸೇಶಸಮಾಜಸ್ಥಃ ಕೈಲಾಸೇಶಪ್ರಿಯಂಕರಃ .
 ಕೈಲಾಸೇಶಸಮಾಯುಕ್ತಃ ಕೈಲಾಸೇಶಪ್ರಭಾವವಿತ್ .. 265..
 ಕೈಲಾಸಾಧೀಶತ್ರಘ್ನಃ ಕೈಲಾಸಪತಿತೋಷಕಃ .
 ಕೈಲಾಸಾಧೀಶಸಹಿತಃ ಕೈಲಾಸಾಧೀಶವಲ್ಲಭಃ .. 266..
 ಕೈವಲ್ಯಮುಕ್ತಿಜನಕಃ ಕೈವಲ್ಯಪದವೀಶ್ವರಃ .
 ಕೈವಲ್ಯಪದವೀತ್ರಾತಾ ಕೈವಲ್ಯಪದವೀಪ್ರಿಯಃ .. 267..
 ಕೈವಲ್ಯಜ್ಞಾನಸಂಪನ್ನಃ ಕೈವಲ್ಯಜ್ಞಾನಸಾಧನಃ .
 ಕೈವಲ್ಯಜ್ಞಾನಗಮ್ಯಾತ್ಮಾ ಕೈವಲ್ಯಜ್ಞಾನದಾಯಕಃ .. 268..
 ಕೈವಲ್ಯಜ್ಞಾನಸಂಸಿದ್ಧಃ ಕೈವಲ್ಯಜ್ಞಾನದೀಪಕಃ .
 ಕೈವಲ್ಯಜ್ಞಾನವಿಖ್ಯಾತಃ ಕೈವಲ್ಯೈಕಪ್ರದಾಯಕಃ .. 269..
 ಕ್ರೋಧಲೋಭಭಯಾತೀತಃ ಕ್ರೋಧಲೋಭವಿನಾಶನಃ .
 ಕ್ರೋಧಾರಿಃ ಕ್ರೋಧಹೀನಾತ್ಮಾ ಕ್ರೋಧಹೀನಜನಪ್ರಿಯಃ .. 270..
 ಕ್ರೋಧಹೀನಜನಾಧೀಶಃ ಕ್ರೋಧಹೀನಪ್ರಜೇಶ್ವರಃ .
 ಕೋಪತಾಪೋಪಶಮನಃ ಕೋಪಹೀನವರಪದಃ .. 271..

ಕೋಪಹೀನನರತ್ರಾತಾ ಕೋಪಹೀನಜನಾಧಿಪಃ .
 ಕೋಪಹೀನನರಾಂತಃಸ್ಥಃ ಕೋಪಹೀನಪ್ರಜಾಪತಿಃ .. 272..
 ಕೋಪಹೀನಪ್ರಿಯಾಸಕ್ತಃ ಕೋಪಹೀನಜನಾರ್ತಿಹಾ .
 ಕೋಪಹೀನಪದಾಧೀಶಃ ಕೋಪಹೀನಪದಪ್ರದಃ .. 273..
 ಕೋಪಹೀನನರಸ್ವಾಮೀ ಕೋಪಹೀನಸ್ವರೂಪಧೃಕ್ .
 ಕೋಕಿಲಾಲಾಪನಂಗೀತಃ ಕೋಕಿಲಾಲಾಪವಲ್ಲಭಃ .. 274..
 ಕೋಕಿಲಾಲಾಪಲೀನಾತ್ಮಾ ಕೋಕಿಲಾಲಾಪಕಾರಕಃ .
 ಕೋಕಿಲಾಲಾಪಕಾಂತೇಶಃ ಕೋಕಿಲಾಲಾಪಭಾವವಿತ್ .. 275..
 ಕೋಕಿಲಾಗಾನರಸಿಕಃ ಕೋಕಿಲಾವರವಲ್ಲಭಃ .
 ಕೋಟಿಸೂರ್ಯಸಮಾನಶ್ರೀಃ ಕೋಟಿಚಂದ್ರಾಮೃತಾತ್ಮಕಃ .. 276..
 ಕೋಟಿದಾನವನಂಹರ್ತಾ ಕೋಟಿಕಂದರ್ಪದರ್ಪಹಾ .
 ಕೋಟಿದೇವೇಂದ್ರಸಂಸೇವ್ಯಃ ಕೋಟಿಬ್ರಹ್ಮಾರ್ಚಿತಾಕೃತಿಃ .. 277..
 ಕೋಟಿಬ್ರಹ್ಮಾಂಡಮಧ್ಯಸ್ಥಃ ಕೋಟಿವಿದ್ಯುತ್ಸಮದ್ಯುತಿಃ .
 ಕೋಟ್ಯಶ್ವಮೇಧಪಾಪಘ್ನಃ ಕೋಟಿಕಾಮೇಶ್ವರಾಕೃತಿಃ .. 278..
 ಕೋಟಿಮೇಘಸಮೋದಾರಃ ಕೋಟಿವಹ್ನಿಸುದುಃಸಹಃ .
 ಕೋಟಿಪಾರ್ಥೋಧಿಗಂಭೀರಃ ಕೋಟಿಮೇರುಸಮಸ್ಥಿರಃ .. 279..
 ಕೋಟಿಗೋಪೀಜನಾಧೀಶಃ ಕೋಟಿಗೋಪಾಂಗನಾವೃತಃ .
 ಕೋಟಿದೈತ್ಯೇಶದಪ್ರಘ್ನಃ ಕೋಟಿರುದ್ರಪರಾಕರ್ಮಃ .. 280..
 ಕೋಟಿಭಕ್ತಾರ್ತಿಶಮನಃ ಕೋಟಿದುಷ್ಟವಿಮರ್ದನಃ .
 ಕೋಟಿಭಕ್ತಜನೋದ್ಧರ್ತಾ ಕೋಟಿಯಜ್ಞಫಲಪ್ರದಃ .. 281..
 ಕೋಟಿದೇವರ್ಷಿಸಂಸೇವ್ಯಃ ಕೋಟಿಬ್ರಹ್ಮರ್ಷಿಮುಕ್ತಿದಃ .
 ಕೋಟಿರಾಜರ್ಷಿಸಂಸ್ತುತ್ಯಃ ಕೋಟಿಬ್ರಹ್ಮಾಂಡಮಂಡನಃ .. 282..
 ಕೋಟ್ಯಾಕಾಶಪ್ರಕಾಶಾತ್ಮಾ ಕೋಟಿವಾಯುಮಹಾಬಲಃ .
 ಕೋಟಿತೇಜೋಮಯಾಕಾರಃ ಕೋಟಿಭೂಮಿಸಮಕ್ಷಮೀ .. 283..
 ಕೋಟಿನೀರಸಮಸ್ವಚ್ಛಃ ಕೋಟಿದಿಗ್ವಾ ನದಾಯಕಃ .
 ಕೋಟಿಬ್ರಹ್ಮಾಂಡಜನಕಃ ಕೋಟಿಬ್ರಹ್ಮಾಂಡಪಾಲಕಃ .. 284..
 ಕೋಟಿಬ್ರಹ್ಮಾಂಡಸಂಹರ್ತಾ ಕೋಟಿಬ್ರಹ್ಮಾಂಡಬೋಧಕಃ .
 ಕೋಟಿವಾಕ್ಯತಿವಾಚಾಲಃ ಕೋಟಿಶುಕ್ರಕವೀಶ್ವರಃ .. 285..
 ಕೋಟಿದ್ವಿಜಸಮಾಚಾರಃ ಕೋಟಿಹೇರಂಬವಿಘ್ನಹಾ .
 ಕೋಟಿಮಾನಸಹಂಸಾತ್ಮಾ ಕೋಟಿಮಾನಸಸಂಸ್ಥಿತಃ .. 286..
 ಕೋಟಿಚ್ಛಲಕರಾರಾತಿಃ ಕೋಟಿದಾಂಭಿಕನಾಶನಃ .
 ಕೋಟಿಶೂನ್ಯಪಥಚ್ಛೇತ್ತಾ ಕೋಟಿಪಾಖಂಡಖಂಡನಃ .. 287..

ಕೋಟಿಶೇಷಧರಾಧಾರಃ ಕೋಟಿಕಾಲಪ್ರಬೋಧಕಃ .
 ಕೋಟಿವೇದಾಂತಸಂವೇದ್ಯಃ ಕೋಟಿಸಿದ್ಧಾಂತನಿಶ್ಚಯಃ .. 288..
 ಕೋಟಿಯೋಗೀಶ್ವರಾಧೀಶಃ ಕೋಟಿಯೋಗೈಕಸಿದ್ಧಿದಃ .
 ಕೋಟಿಧಾಮಾಧಿಪಾಧೀಶಃ ಕೋಟಿಲೋಕೈಕಪಾಲಕಃ .. 289..
 ಕೋಟಿಯಜ್ಜೈಕಭೋಕ್ತಾ ಚ ಕೋಟಿಯಜ್ಜಫಲಪ್ರದಃ .
 ಕೋಟಿಭಕ್ತಹೃದಂತಸ್ಥಃ ಕೋಟಿಭಕ್ತಾಭಯಪ್ರದಃ .. 290..
 ಕೋಟಿಜನ್ಮಾರ್ತಿಶಮನಃ ಕೋಟಿಜನ್ಮಾಘನಾಶನಃ .
 ಕೋಟಿಜನ್ಮಾಂತರಜ್ಞಾನಪ್ರದಾತಾ ಕೋಟಿಭಕ್ತಪಃ .. 291..
 ಕೋಟಿಶಕ್ತಿಸಮಾಯುಕ್ತಃ ಕೋಟಿಚೈತನ್ಯಬೋಧಕಃ .
 ಕೋಟಿಚಕ್ರಾವೃತಾಕಾರಃ ಕೋಟಿಚಕ್ರಪ್ರವರ್ತಕಃ .. 292..
 ಕೋಟಿಚಕ್ರಾರ್ಚನತ್ರಾತಾ ಕೋಟಿವೀರಾವಲೀವೃತಃ .
 ಕೋಟಿತಿರ್ಥಜಲಾಂತಸ್ಥಃ ಕೋಟಿತಿರ್ಥಫಲಪ್ರದಃ .. 293..
 ಕೋಮಲಾಮಲಚಿದ್ವೃತ್ತಿಃ ಕೋಮಲಾಮಲಮಾನಸಃ .
 ಕೌಸ್ತುಭೋದ್ಭಾಸಿತೋರಸ್ಯಃ ಕೌಸ್ತುಭೋದ್ಭಾಸಿತಾಕೃತಿಃ .. 294..
 ಕೌರವಾನೀಕಸಂಹರ್ತಾ ಕೌರವಾರ್ಣವಕುಂಭಭೂಃ .
 ಕೌಂತೇಯಾಶ್ರಿತಪಾದಾಬ್ಜಃ ಕೌಂತೇಯಾಭಯದಾಯಕಃ .. 295..
 ಕೌಂತೇಯಾರಾತಿಸಂಹರ್ತಾ ಕೌಂತೇಯಪ್ರತಿಪಾಲಕಃ .
 ಕೌಂತೇಯಾನಂದಜನಕಃ ಕೌಂತೇಯಪ್ರಾಣಜೀವನಃ .. 296..
 ಕೌಂತೇಯಾಚಲಭಾವಜ್ಞಃ ಕೌಂತೇಯಾಚಲಮುಕ್ತಿದಃ .
 ಕೌಮುದೀಮುದಿತಾಕಾರಃ ಕೌಮುದೀಮುದಿತಾನನಃ .. 297..
 ಕೌಮುದೀಮುದಿತಪ್ರಾಣಃ ಕೌಮುದೀಮುದಿತಾಶಯಃ .
 ಕೌಮುದೀಮೋದಮುದಿತಃ ಕೌಮುದೀಮೋದವಲ್ಲಭಃ .. 298..
 ಕೌಮುದೀಮೋದಮಧುಪಃ ಕೌಮುದೀಮೋದವರ್ಧನಃ .
 ಕೌಮುದೀಮೋದಮಾನಾತ್ಮಾ ಕೌಮುದೀಮೋದಸುಂದರಃ .. 299..
 ಕೌಮುದೀದರ್ಶನಾನಂದೀ ಕೌಮುದೀದರ್ಶನೋತ್ಸುಕಃ .
 ಕೌಸಲ್ಯಾಪುತ್ರಭಾವಸ್ಥಃ ಕೌಸಲ್ಯಾನಂದವರ್ಧನಃ .. 300..
 ಕಂಸಾರಿಃ ಕಂಸಹೀನಾತ್ಮಾ ಕಂಸಪಕ್ಷನಿಕಂದನಃ .
 ಕಂಕಾಲಃ ಕಂಕವರದಃ ಕಂಟಕಕ್ಷಯಕಾರಕಃ .. 301..
 ಕಂದರ್ಪದರ್ಪಶಮನಃ ಕಂದರ್ಪಾಭಿಮನೋಹರಃ .
 ಕಂದರ್ಪಕಾಮನಾಹೀನಃ ಕಂದರ್ಪಜ್ವರನಾಶನಃ .. 302..
 ಕಂದರ್ಪಜ್ವರನಾಶನ ಓಂ ನಮ ಇತಿ
 ಇತಿ ಶ್ರೀಸರ್ವಸೌಭಾಗ್ಯವರ್ಧನಂ ಶ್ರೀಪತಿಪ್ರಿಯಂ .

ನಾಮ್ನಾಮಕ್ಷರಕಾದೀನಾಂ ಸಹಸ್ರಂ ಪರಿಕೀರ್ತಿತಂ .. 303..
 ಸರ್ವಾಪರಾಧಶಮನಂ ರಹಸ್ಯಂ ಶ್ರುತಿಗೋಚರಂ .
 ಕಲಿಕಾಲೈಕದಮನಂ ಕ್ರೂರಶತ್ರುನಿಕಂದನಂ .. 304..
 ಕ್ರೂರಪಾಪಸಮೂಹಘ್ನಂ ಕ್ರೂರಕರ್ಮವಿನಾಶನಂ .
 ಕ್ರೂರಾಸುರೌಘಸಂಹಾರಕಾರಕಂ ಕ್ಲೇಶನಾಶನಂ .. 305..
 ಕುಮಾರ್ಗದಲನಂ ಕಷ್ಟಹರಣಂ ಕಲ್ಮಷಾಪಹಂ .
 ಕುಬುದ್ಧಿಶಮನಂ ಕ್ರೋಧಕಂದನಂ ಕಾಂತಿವರ್ಧನಂ .. 306..
 ಕುವಿದ್ಯಾದಮನಂ ಕಾಮಮರ್ದನಂ ಕೀರ್ತಿದಾಯಕಂ .
 ಕುತರ್ಕನಾಶನಂ ಕಾಂತಂ ಕುಪಥಾರ್ಣವಶೋಷಣಂ .. 307..
 ಕೋಟಿಜನ್ಮಾರ್ಜಿತಾರಿಷ್ಟಹರಂ ಕಾಲಭಯಾಪಹಂ .
 ಕೋಟಿಜನ್ಮಾರ್ಜಿತಾಜ್ಞಾನನಾಶನೈಕದಿವಾಕರಂ .. 308..
 ಕಾಪಟ್ಯಪಟಲಧ್ವಂಸಿಕಾರ್ಪಣೈಕಹುತಾಶನಂ .
 ಕಾಲುಷ್ಯಭಾವಶಮನಂ ಕೀರ್ತಿಶ್ರೀಮತಿದಂ ಸತಾಂ .. 309..
 ಕೋಪೋಪತಾಪಶಮನಂ ಕಂಸಾರಿಸ್ಮೃತಿದಾಯಕಂ .
 ಕುಲಾಚಾರವಿಚಾರಸ್ಥಂ ಕುಲಧರ್ಮಪ್ರವರ್ತಕಂ .. 310..
 ಕುಲಧರ್ಮರತಾಭೀಷ್ಟಸಿದ್ಧಿದಂ ಕುಲದೀಪಕಂ .
 ಕುತ್ಸಾಮಾರ್ಗನಿರಾಕರ್ತೃ ಕುಪಥಾಚಾರವರ್ಜಿತಂ .. 311..
 ಕಲ್ಯಾಣಮಂಗಲಾಗಾರಂ ಕಲ್ಪವೃಕ್ಷಸಮಂ ಸತಾಂ .
 ಕೌಟಿಲ್ಯಭಾವಶಮನಂ ಕಾಶೀವಾಸಫಲಪ್ರದಂ .. 312..
 ಅತಿಗುಹ್ಯತರಂ ಪುಂಸಾಂ ಭೋಗಮೋಕ್ಷೈಕಸಾಧನಂ .
 ಅತ್ಯಂತನ್ನೇಹಭಾವೇನ ಯುಷ್ಮದಗ್ರೀ ಪ್ರಕಾಶಿತಂ .. 313..
 ನ ವಕ್ತವ್ಯಂ ನ ವಕ್ತವ್ಯಂ ನ ವಕ್ತವ್ಯಂ ಕದಾಚನ .
 ಪಾಪ್ಯಗ್ರೇ ಕುಟಿಲಾಗ್ರೇ ಚ ರಾಗ್ಯಗ್ರೇ ಪಿಶುನಾಯ ವೈ .. 314..
 ದ್ರೋಹ್ಯಗ್ರೇ ಮಲಿನಾಘ್ರೇ ಚ ಕಪಟ್ಯಗ್ರೇ ವಿಶೇಷತಃ .
 ಲಂಪಟಾಗ್ರೇಽಭಿಮಾನ್ಯಗ್ರೇ ಕಾಮ್ಯತೇ ಕ್ರೋಧಿನೇ ತಥಾ .. 315..
 ಲೋಭ್ಯಗ್ರೇ ತಸ್ಕರಾಗ್ರೇ ಚ ಗರ್ವಾಹಂಕಾರಭಾಜಿನೇ .
 ಸಂಸಾರಾಸಕ್ತಚಿತ್ತಾಗ್ರೇ ವಾದ್ಯಗ್ರೇ ಘಾತಿನೇಽಪಿ ವಾ .. 316..
 ಮತಾಭಿಮಾನಿನೇ ಗೋಪ್ಯಂ ಮದೀಯಂ ಸ್ತೋತ್ರಮುತ್ತಮಂ .
 ವಾಚ್ಯಂ ಶಾಂತಾಯ ಭಕ್ತಾಯ ನಿರ್ಮಲಾಯ ದಯಾಲವೇ .. 317..
 ಸಂತೋಷಿಣೇ ಸುಶೀಲಾಯ ಸುಪಾತ್ರಾಯ ದ್ವಿಜಾತಯೇ .
 ವಿವೇಕಿನೇ ಜ್ಞಾನಿನೇ ಚ ಮಧ್ಭಕ್ತಾಯ ವಿಶೇಷತಃ .. 318..
 ಯ ಇದಂ ಶೃಣುತೇ ನಿತ್ಯಂ ಪಠತೇಽಹರ್ನಿಶಂ ಜನಃ .


ಮಾಹಾತ್ಮ್ಯಂ ತಸ್ಯ ಪುಣ್ಯಸ್ಯ ಮಯಾ ವಕ್ತುಂ ನ ಶಕ್ಯತೇ .. 319..
ಏಕವರಮಿದಂ ಸ್ತೋತ್ರಂ ಯಃ ಶೃಣೋತಿ ನರೋತ್ತಮಃ .
ಭೋಗಮೋಕ್ಷಪ್ರಧಾನಃ ಸ ಭವಿಷ್ಯತಿ ನ ಸಂಶಯಃ .. 320..
ಕಿಂ ಪುನಃ ಪಠನಾದಸ್ಯ ಸರ್ವಸಿದ್ಧಃ ಕರೇ ಸ್ಥಿತಾ .
ಭೋಗಾರ್ಥೇ ಲಭತೇ ಭೋಗಾನೋಗಾರ್ಥೇ ಯೋಗಸಾಧನಾಂ .. 321..
ಕಾರ್ಮಾರ್ಥೇ ಲಭತೇ ಕಾರ್ಮಾನ್ವಜಾರ್ಥೇ ಲಭತೇ ಪ್ರಜಾಂ .
ವಿದ್ಯಾರ್ಥೇ ಲಭತೇ ವಿದ್ಯಾಂ ಮೋಕ್ಷಾರ್ಥೇ ಮೋಕ್ಷಮವ್ಯಯಂ .. 322..
ದ್ರವ್ಯಾರ್ಥೇ ಲಭತೇ ದ್ರವ್ಯಂ ಪ್ರಿಯಾರ್ಥೇ ಲಭತೇ ಪ್ರಿಯಂ .
ಮಾನಾರ್ಥೇ ಲಭತೇ ಮಾನಂ ರಾಜ್ಯಾರ್ಥೇ ರಾಜ್ಯಮುತ್ತಮಂ .. 323..
ಜ್ಞಾನಾರ್ಥೇ ಲಭತೇ ಜ್ಞಾನಂ ಸುಖಾರ್ಥೇ ಲಭತೇ ಸುಖಂ .
ಕೀರ್ತ್ಯಾರ್ಥೇ ಲಭತೇ ಕೀರ್ತಿಂ ಬ್ರಹ್ಮಾರ್ಥೇ ಬ್ರಹ್ಮ ನಿರ್ಗುಣಂ .. 324..
ಪುಷ್ಪ್ಯಾರ್ಥೇ ಲಭತೇ ಪುಷ್ಪಿಂ ತುಷ್ಪ್ಯಾರ್ಥೇ ತುಷ್ಪಿಮಾತ್ಮನಿ .
ನಿರೀಹೋ ಲಭತೇ ನೂನಂ ಮತ್ತದಂ ದೇವದುರ್ಲಭಂ .. 325..
ಕಿಂ ದಾನೈಃ ಕಿಂ ವ್ರತೈಸ್ತೀರ್ಥೈರ್ಯಜ್ಞಯಾಗಾದಿಭಿಸ್ತಥಾ .
ಅಸ್ಯ ಶ್ರವಣಮಾತ್ರೇಣ ಸರ್ವಯಜ್ಞಫಲಂ ಲಭೇತ್ .. 326..
ನಾತಃ ಪರತರಂ ಜ್ಞಾನಂ ನಾತಃ ಪರತರಂ ತಪಃ .
ನಾತಃ ಪರತರಂ ಧ್ಯಾನಂ ನಾತಃ ಪರತರೋ ಜಪಃ .. 327..
ನಾತಃ ಪರತರಾ ಸಿದ್ಧಿನಾತಃ ಪರತರೋ ಮುಖಃ .
ನಾತಃ ಪರತರಂ ದ್ರವ್ಯಂ ನಾತಃ ಪರತರಾ ಕ್ರಿಯಾ .. 328..
ಯ ಇದಂ ಪಠತೇ ಭಕ್ತ್ಯಾ ಶೃಣುಯಾದ್ವಾ ಸಮಾಹಿತಃ .
ಸ ಜ್ಞಾನೀ ಸ ತಪಸ್ವೀ ಚ ಸ ಧ್ಯಾನೀ ಜಯತತ್ಪರಃ .. 329..
ಸ ಸಿದ್ಧೋ ಭಾಗ್ಯವಾನ್ ಶ್ರೀಮಾನ್ ಕ್ರಿಯಾವಾನ್ಬುದ್ಧಿಮಾನಪಿ .
ಜಿತಂ ತೇನ ಜಗತ್ಸರ್ವಂ ಯೇನೇದಂ ಪಠಿತಂ ಶ್ರುತಂ .. 330..
ಕಿಂ ಪುನರ್ಭಕ್ತಿಭಾವೇನ ಭೋಗಮೋಕ್ಷಪ್ರದಂ ದ್ರುತಂ .
ಕೋಟಿಜನ್ಮಾರ್ಜಿತೈಃ ಪುಣ್ಯೈರ್ಲಭ್ಯತೇ ಭಾಗ್ಯತೋ ಯದಾ .. 331..
ತದಾ ಭಾಗ್ಯೋದಯಃ ಪುಂಸಾಂ ನಾತ್ರ ಕಾರ್ಯಾ ವಿಚಾರಣಾ .
ಸಾರಾತ್ಸಾರತರಂ ಶಾಸ್ತ್ರಂ ತತ್ರಾಪಿ ಜ್ಞಾನದಾಯಕಂ .. 332..
ಜ್ಞಾನಾದ್ಧ್ಯಾನಂ ಪಠಂ ಶ್ರೇಷ್ಠಂ ತತ್ರಾಪಿ ಲಯತಾ ಯಥಾ .
ತಥೈವೇದಂ ಮಹಾಸ್ತೋತ್ರಂ ವಿನಾ ಮತ್ಕೃಪಯಾ ಕಿಲ .. 333..
ದುರ್ಲಭಂ ತ್ರಿಷು ಲೋಕೇಷು ಸರ್ವಸಿದ್ಧಿಪ್ರದಂ ಸತಾಂ .
ಯಥಾ ಭಕ್ತಿಸ್ತಿಲೋಕೇಷು ದುರ್ಲಭಾ ಮಮ ದೇಹಿನಾಂ .. 334..

ತಥೈವೇದಂ ಮಹಾಸ್ತೋತ್ರಂ ಸದ್ಯಃ ಸಾಯುಜ್ಯದಾಯಕಂ .
 ಸರ್ವಾಪರಾಧಶಮನಂ ಲೋಕೇ ಕಲ್ಪದ್ರುಮಪ್ರಭಂ .. 335..
 ಯಥಾ ಸುದರ್ಶನಂ ಲೋಕೇ ದುಷ್ಟದೈತ್ಯನಿಬರ್ಹಣಂ .
 ತಥೈವೇದಂ ಪರಂ ಸ್ತೋತ್ರಂ ಕಾಮಾದಿಕಭಯಾಪಹಂ .. 336..
 ಅಸ್ಯೈಕಾವರ್ತನಾತ್ಪಾಪಂ ನಶ್ಯತ್ಯಾಜನ್ಮಸಂಚಿತಂ .
 ದಶಾವರ್ತನತಃ ಪುಂಸಾಂ ಶತಜನ್ಮಾಂತರಾರ್ಚಿತಂ .. 337..
 ಶತಾವರ್ತನಮಾತ್ರೇಣ ದೇವರೂಪೋ ಭವೇನ್ನರಃ .
 ಆವರ್ತನಸಹಸೈಶ್ಚ ಮದ್ಗತಿಂ ಲಭತೇಽಚಲಾಂ .. 338..
 ಲಕ್ಷತೋ ಮಮ ಸಾಯುಜ್ಯಂ ದಶಲಕ್ಷಾತ್ಸ್ವಯಂ ಹರಿಃ .
 ತಸ್ಮಾನ್ನೈವ ಪ್ರದಾತವ್ಯಂ ಮದೀಯಂ ಸ್ತೋತ್ರಮುತ್ತಮಂ .. 339..
 ಪುತ್ರಕಾಮೋಽಯುತಾನ್ತಾಶಾನ್ತಾರಯಿತ್ವಾ ಮಮಾಲಯೇ .
 ಸಹಸ್ರನಾಮಭಿದಿವೈಶ್ಚೈರ್ಜುಹುಯಾದ್ಧೃತಪಾಯಸೈಃ .. 340..
 ಶರ್ಕರಾಮಧುಸಂಯುಕ್ತೈರ್ಬಿಲ್ವೀದಲಸಮನ್ವಿತಃ .
 ಬ್ರಾಹ್ಮಣಾನ್ಭೋಜಯೇದ್ಭಕ್ತ್ಯಾ ನಾಮಸಂಖ್ಯಾಮಿತಾನಿಹ .. 341..
 ರಾಜ್ಯಕಾಮೋಽಯುತಾನ್ವಿತ್ಯಂ ಪಠೇದ್ವಾ ಪಾಠಯೇದ್ವಿಜಾನ್ .
 ಶಿವಾಲಯೇ ಸಹಸೈಶ್ಚ ಹೋಮಯೇದಾಜ್ಯಪಾಯಸೈಃ .. 342..
 ಬ್ರಾಹ್ಮಣಾನ್ಭೋಜಯೇನ್ನೂನಮಯುತೈಕಂ ಯಥಾವಿಧಿ .
 ದಕ್ಷಿಣಾಂ ದಾಪಯೇಚ್ಛಕ್ತ್ಯಾ ವಿತ್ತಶಾಢ್ಯಂ ನ ಕಾರಯೇತ್ .. 343..
 ಸಹಸ್ರಮೇಕಂ ಕನ್ಯಾರ್ಥಿ ಪಠೇದ್ವಾ ಪಾಠಯೇತ್ಕಿಲ .
 ದೇವ್ಯಾಲಯೇ ತಥಾ ನಿತ್ಯಂ ಧನಕಾಮೋಽಪಿ ಪಾಠಯೇತ್ .. 344..
 ಕೀರ್ತಿಕಾಮೋಽಯುತಂ ಭಾಕ್ತ್ಯಾ ಪಠೇದ್ವಂದಾವನೇ ಸದಾ .
 ಜಯಕಾಮೋ ಹಿ ದುರ್ಗಾಯಾಂ ಶತ್ರುಸಂಹಾರಕಾರಕಃ .
 ಆಯುಃ ಕಾಮೋ ನದೀತೀರೇ ಜ್ಞಾನಾರ್ಥಿ ಪರ್ವತೋಪರಿ .. 345..
 ಮೋಕ್ಷಾರ್ಥಿ ಭಕ್ತಿಭಾವೇನ ಮಂದಿರೇ ಮಮ ಸನ್ನಿಧೌ .
 ಪಾಠಸಂಖ್ಯಾಂದ್ವಿಜಾನ್ಭೋಜ್ಯಾನ್ಪಾಯಸೈಃ ಶರ್ಕರಾಪ್ಲುತೈಃ .. 346..
 ಜುಹುಯಾದ್ಧೃತಧಾರಾಭಿರ್ಮಮ ಪ್ರೀತಿವಿವರ್ಧನೈಃ .
 ಸರ್ವಕಾಮಪ್ರದಂ ನಾಮ್ನಾಂ ಸಹಸ್ರಂ ಮಮ ದುರ್ಲಭಂ .. 347..
 ಕಾಮನಾರಹಿತಾನಾಂ ಚ ಮುಕ್ತಿದಂ ಭವಸಾಗರಾತ್ .
 ಇದಂ ಸಹಸ್ರನಾಮಾಖ್ಯಂ ಸ್ತೋತ್ರಮಾನಂದವರ್ಧನಂ .. 348..
 ಸರ್ವಾಪರಾಧಶಮನಂ ಪಠಿತವ್ಯಮಹರ್ನಿಶಂ .
 ಅನ್ಯಥಾ ನ ಗತಿನೂನಂ ತ್ರಿಷು ಲೋಕೇಷು ಕುತ್ರಚಿತ್ .. 349..

ವೈಷ್ಣವಾನಾಂ ವಿಶೇಷೇಣ ವೈಷ್ಣವಾ ಮಾಮಕಾ ಜನಾಃ .
 ದುರ್ಲಭಂ ದುಷ್ಟಜೀವಾನಾಂ ಮದೀಯಂ ಸ್ತೋತ್ರಮದ್ಭುತಂ .. 350..
 ಲೋಕೇಸ್ಮಿಂದುರ್ಲಭೋ ಗೋಪ್ಯೋ ಮುಕ್ತಿಮಾಗೋ ಮನೀಷಿಣಂ .
 ಸುಲಭೋ ಮಮ ಭಕ್ತಾನಾಂ ಸ್ತೋತ್ರೇಣಾನೇನ ನಿಶ್ಚಿತಂ .. 351..
 ತಾವದ್ಗರ್ಜಂತಿ ಪಾಪಾನಿ ತಾವದ್ಗರ್ಜಂತಿ ಶತ್ರವಃ .
 ತಾವದ್ಗರ್ಜಂತಿ ದಾರಿದ್ರ್ಯಂ ಯಾವತ್ಸ್ತೋತ್ರಂ ನ ಲಭ್ಯತೇ .. 352..
 ಕಿಮತ್ರ ಬಹುನೋಕ್ತೇನ ತ್ವದಗ್ರೇ ಗೋಪಿಕಾ ಮಯಾ .
 ಮಮ ಪ್ರಾಣಾಧಿಕಂ ಸ್ತೋತ್ರಂ ಸದಾಽಽನಂದವಿವರ್ಧನಂ .. 353..
 ಅತ್ಯಂತಸ್ನೇಹಭಾವೇನ ತ್ವದೀಯೇನ ವ್ರಜಾಂಗನಾಃ .
 ಮಯಾ ಪ್ರಕಾಶಿತಂ ಸ್ತೋತ್ರಂ ತ್ವದ್ಭಕ್ತ್ಯಾಹಂ ವಶೀಕೃತಃ .. 354..
 ಏವಮುಕ್ತ್ವಾ ಹೃಷೀಕೇಶಃ ಶರಣಾಗತವತ್ಸಲಃ .
 ಪ್ರಹಸನ್ನಹಸೋತ್ಥಾಯ ಕ್ರೀಡಾಂ ಚಕ್ರೇ ಪುನರ್ಜಲೇ .. 355..
 ನಾರದ ಉವಾಚ-
 ಏತದ್ಗುಹ್ಯತರಂ ಸ್ತೋತ್ರಂ ದುರ್ಲಭಂ ದೇಹಧಾರಿಣಾಂ .
 ಮಯಾ ತದಾಜ್ಞಯಾ ಪ್ರೋಕ್ತಂ ತವಾಗ್ರೇ ವ್ಯಾಸಭಾವನ .. 356..
 ತ್ವಯೈತನ್ವೈವ ವಕ್ತವ್ಯಂ ಕಸ್ಯಾಗ್ರೇಽಪಿ ವಿನಾಽಽಜ್ಞಯಾ .
 ಸ್ವಶಿಷ್ಯಾಗ್ರೇ ಶುಕಾಗ್ರೇ ವಾ ಗೋಪನೀಯಂ ಧರಾತಲೇ .. 357..
 ಏತದೇವ ಸ್ವಯಂ ಸಾಕ್ಷಾದಗತೀನಾಂ ಗತಿಪ್ರದಃ .
 ಬುದ್ಧ್ಯಾವಿಷ್ಟನಿಜಾಂಶೇನ ಪೂರ್ಣಾನಂದಃ ಸ್ವಲೀಲಯಾ .. 358..
 ಕಲಿಗ್ರಸ್ತಾನ್ ಜನಾನ್ವೀಯಾನುಧೃತುಂ ಕರುಣಾನಿಧಿಃ .
 ಸ್ವಯಮೇವಾತ್ರ ವಿಖ್ಯಾತಂ ಕರಿಷ್ಯತಿ ನ ಸಂಶಯಃ .. 359..
 ಏತದ್ಧಿವ್ಯಸಹಸ್ರನಾಮ ಪರಮಾನಂದೈಕಸಂವರ್ಧನಂ
 ಲೋಕೇಸ್ಮಿನ್ಕಿಲ ಕಾದಿನಾಮರಚನಾಲಂಕಾರಶೋಭಾನ್ವಿತಂ .
 ಯೇಷಾಂ ಕರ್ಣಪುಟೇ ಪತಿಷ್ಯತಿ ಮಹಾಭಾಗ್ಯಾದಿಹಾಲೌಕಿಕಂ
 ತೇಷಾಂ ನೈವ ಕಿಮಪ್ಯಲಭ್ಯಮಚಿರಾತ್ಕಲ್ಪದ್ರುಮಾಭಂ ಸತಾಂ .. 360..
 ಇತಿ ಶ್ರೀಬ್ರಹ್ಮಾಂಡಪುರಾಣೇಽಧ್ಯಾತ್ಮಕಭಾಗವತೇ ಶ್ರುತಿರಹಸ್ಯೇ
 ಕಕಾರಾದಿ ಶ್ರೀಕೃಷ್ಣಸಹಸ್ರನಾಮಸ್ತೋತ್ರಂ ಸಂಪೂರ್ಣಂ .

Proofread by Pallasena Narayanaswami ppsnwami at gmail.com, PSA Easwaran

pdf was typeset on January 22, 2022

——
Please send corrections to sanskrit@cheerful.com

